

---

Uchchishtaganapati Puja Paddhati

ಉಚ್ಚಿಷ್ಠಗಣಪತಿಪೂಜಾಪದ್ಧತಿಃ

Document Information



---

Text title : Uchchishtaganapati Puja Paddhati  
File name : uchChiShTagaNapatipUjApaddhatiH.itx  
Category : ganesha, pUjA  
Location : doc\_ganesha  
Transliterated by : Krishna Vallapareddy krishna321 at hotmail.com  
Proofread by : Krishna Vallapareddy  
Description/comments : From Uchchishta Ganapati Panchanga part 2  
Latest update : August 28, 2021  
Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 3, 2021

*sanskritdocuments.org*

---

ಉಚ್ಚಿಷ್ಟಗಣಪತಿಪೂಜಾಪದ್ಧತಿ:



ಶ್ರೀಗಣೇಶಾಯ ನಮಃ .

ಅಥ ಶ್ರೀಮದುಚ್ಚಿಷ್ಟಗಣಪತಿಪೂಜಾಪದ್ಧತಿಃ .

ತತ್ರಾದೌ ಪೂರ್ವಕೃತ್ಯಂ ..

ಪುರಶ್ಚರಣಾತ್ಪ್ರಾಕೃತೀಯಾದಿವನೇ ಕ್ಷೌರಾದಿಕಂ ವಿಧಾಯ ತತಃ

ಪ್ರಾಯಶ್ಚಿತ್ತಾಂಗಭೂತವಿಷ್ಟು ಪೂಜಾಂ ವಿಷ್ಟುತರ್ಪಣಂ ವಿಷ್ಟುಶ್ರಾದ್ಧಂ ಹೋಮಂ

ಚಾಂದ್ರಾಯಣಾದಿ ವ್ರತಂ ಚ ಕುರ್ಯಾತ್ .

ವ್ರತಾಶಕ್ತೌ ಗೋದಾನಂ ದ್ರವ್ಯದಾನಂ ಚ ಕುರ್ಯಾತ್ .

ಯದಿ ಸರ್ವಕರ್ಮಾಶಕ್ತಸ್ತತಃ ಪ್ರಾಯಶ್ಚಿತ್ತಾಂಗಭೂತಪಂಚಗವ್ಯಪ್ರಾಶನಂ

ಕುರ್ಯಾತ್ .

ತತ್ರ ಮಂತ್ರಃ .

“ಯತ್ತ್ವಗಸ್ಥಿಗತಂ ಪಾಪಂ ದೇಹೇ ತಿಷ್ಠತಿ ಮಾಮಕೇ .

ಪ್ರಾಶನಾತ್ಪಂಚಗವ್ಯಸ್ಯ ದಹತ್ಯಗ್ನಿರಿವೇಂಧನಂ .. 1..”

ಇತಿ ಪರಿತ್ವಾ ಪ್ರಣವೇನ ಪಂಚಗವ್ಯಂ ಪಿಬೇತ್ .

ತದ್ಧಿನೇ ಉಪವಾಸಂ ಕೃತ್ವಾ ಅಶಕ್ತಶ್ಚೇತ್ವಯಃಪಾನಂ ಹವಿಷ್ಯಾನ್ನೇ

ನೈಕಭಕ್ತವ್ರತಂ ಕೃತ್ವಾ ತತಃ ಪುರಶ್ಚರಣಾತ್ಪೂರ್ವದಿನೇ

ಸ್ವದೇಹಶುದ್ಧ್ಯರ್ಥಂ ಪುರಶ್ಚರಣಾಧಿಕಾರಪ್ರಾಪ್ತರ್ಥಂ ಚಾಯುತಗಾಯತ್ರೀಜಪಂ

ಕುರ್ಯಾತ್ ..

ತದ್ಯಥಾ .

ದೇಶಕಾಲೌ ಸಂಕೀರ್ತ್ಯಜ್ಞಾತಾಜ್ಞಾತಪಾಪಕ್ಷಯಾರ್ಥಂ

ಕರಿಷ್ಯಮಾಣೋಚ್ಚಿಷ್ಟಗಣೇಶಪುರಶ್ಚರಣಾಧಿಕಾರಾರ್ಥಮಮುಕಮಂತ್ರೇಣ

ಸಿದ್ಧ್ಯರ್ಥಂ ಚ ಗಾಯತ್ರೈಯುತಜಪಮಹಂ ಕರಿಷ್ಯೇ ಇತಿ ಸಂಕಲ್ಪ್ಯ

ಗಾಯತ್ರೈಯುತಂ ಜಪೇತ್ .

ತತಃ ಗಾಯತ್ರೈ ಆಚಾರ್ಯ್ಯಋಷಿಂ ವಿಶ್ವಾಮಿತ್ರಂ ತರ್ಪಯಾಮಿ 1

ಗಾಯತ್ರೀಭಂದಸ್ತರ್ಪಯಾಮಿ 2 ಸವಿತಾರಂ ದೇವತಾಂ ತರ್ಪಯಾಮಿ 3 ಇತಿ

ತರ್ಪಣಂ

ಕೃತ್ವಾ ತತೋಸ್ಯಾಂ ರಾತ್ರೌ ದೇವತೋಪಾಸ್ತಿಂ ಶುಭಾಶುಭಸ್ವಪ್ನಂ ವಿಚಾರಯೇತ್ ..

ತದ್ಯಥಾ .

ನ್ನಾನಾದಿಕಂ ಕೃತ್ವಾ ಹರಿಪಾದಾಂಬುಜಂ ಸ್ಮೃತ್ವಾ ಕುಶಾಸನಾದಿಶಯ್ಯಾಯಾಂ  
ಯಥಾಸುಖಂ ಸ್ಥಿತ್ವಾ ವೃಷಭಧ್ವಜಂ ಪ್ರಾರ್ಥಯೇತ್ ..

ತತ್ರ ಮಂತ್ರಃ ಓಂ “ಭಗವಂದೇವದೇವೇಶ ಶೂಲಭೃದ್ವೃಷವಾಹನ .

ಇಷ್ಟಾನಿಷ್ಟಂ ಸಮಾಚಶ್ಚ ಮಮ ಸುಪ್ತಸ್ಯ ಶಾಶ್ವತ .. 1..

ಓಂ ನಮೋಽಜಾಯ ತ್ರಿನೇತ್ರಾಯ ಪಿಂಗಲಾಯ ಮಹಾತ್ಮನೇ .

ವಾಮಾಯ ವಿಶ್ವರೂಪಾಯ ಸ್ವಪ್ನಾಧಿಪತಯೇ ನಮಃ .. 2..

ಸ್ವಪ್ನೇ ಕಥಯ ಮೇ ತದ್ಯಂ ಸರ್ವಕಾರ್ಯೇಷ್ಟಶೇಷತಃ .

ಕ್ರಿಯಾಸಿದ್ಧಿಂ ವಿಧಾನ್ಯಾಮಿ ತ್ವತ್ಪ್ರಸಾದಾನ್ಮಹೇಶ್ವರ .. 3..”

ಇತಿ ಮಂತ್ರೇಣಾಷ್ಟೋತ್ತರಶತವಾರಂ ಶಿವಂ ಪ್ರಾರ್ಥ್ಯ ನಿದ್ರಾಂ ಕುರ್ಯಾತ್ ..

ತತಃ ಸ್ವಪ್ನಂ ದೃಷ್ಟಂ ನಿಶಿ ಪ್ರಾತರ್ಗುರವೇ ವಿನಿವೇದಯೇತ್ .

ಅಥವಾ ಸ್ವಯಂ ಸ್ವಪ್ನಂ ವಿಚಾರಯೇತ್ .

ಇತಿ ಪೂರ್ವಕೃತ್ಯಂ .

ತತಶ್ಚಂದ್ರತಾರಾದಿಬಲಾನ್ವಿತೇ ಸುಮುಹೂರ್ತೇ ವಿವಿಕ್ತೇ ದೇಶೇಜಪಸ್ಥಾನಂ ಪ್ರಕಲ್ಪ್ಯ  
ಪುರಶ್ಚರಣದಿವಸೇ ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಪ್ರಾತಃಸ್ಮರಣಂ  
ಕುರ್ಯಾತ್ ..

### ಗಣೇಶಾಪ್ರಾತಃಸ್ಮರಣಂ

ಅಥ ಗಣೇಶಾಪ್ರಾತಃಸ್ಮರಣಂ .

“ಓಂ ಪ್ರಾತಃ ಸ್ಮರಾಮಿ ಗಣನಾಥಮನಾಥಬಂಧುಂ ಸಿಂದೂರಪೂರ್ಣಪರಿಶೋಭಿತಗಂಡಯು

ಉದ್ಗಂಢವಿಘ್ನಪರಿಖಂಡನಚಂಡದಂಡಮಾಖಂಡಲಾದಿಸುರನಾಯಕವೃಂದವಂಧ್ಯಂ

.. 1..

ಪ್ರಾತರ್ನಮಾಮಿ ಚತುರಾನನವಂದ್ಯಮಾನಮಿಚ್ಛಾನುಕೂಲಮಖಿಲಂ ಚ ವರಂ  
ದದಾನಂ .

ತಂ ತುಂದಿಲಂ ದ್ವಿರಸನಾಧಿಪಯಜ್ಞಸೂತ್ರಂ ಪುತ್ರಂ ವಿಲಾಸಚತುರಂ ಶಿವೈಃ  
ಶಿವಾಯ .. 2..

ಪ್ರಾತರ್ಭಜಾಮ್ಯಭಯದಂ ಖಲುಭಕ್ತಶೋಕದಾವಾನಲಂ ಗಣವಿಭುಂ ವರಕುಂಜರಾಸ್ಯಂ

ಅಜ್ಞಾನಕಾನನವಿನಾಶನಹವ್ಯವಾಹಮುತ್ಸಾಹವರ್ಧನಮಹಂ ಸುತಮೀಶ್ವರಸ್ಯ ..

3..”

ಶ್ಲೋಕತ್ರಯಮಿದಂ ಪುಣ್ಯಂ ಸದಾಸಾಮ್ರಾಜ್ಯದಾಯಕಂ .

ಪ್ರಾತರುತ್ಥಾಂ ಸತತಂ ಯಃ ಪಠೇತ್ಪ್ರಯತಃ ಪುಮಾನ್ .. 4..

ಇತಿ ಸ್ಮರಣಂ ಕೃತ್ವಾ ಭೂಮಿಂ ಪ್ರಾರ್ಥಯೇತ್ .

ತತ್ರಮಂತ್ರಃ .

“ಸಮುದ್ರಮೇಖಲೇ ದೇವಿ ಪರ್ವತಸ್ತನಮಂಡಲೇ .

ವಿಷ್ಣುಪತ್ನಿ ನಮಸ್ತುಭ್ಯಂ ಪಾದಸ್ಪರ್ಶಂ ಕ್ಷಮಸ್ವ ಮೇ .. 1..

ಇತಿ ಭೂಮಿಂ ಸಂಪ್ರಾರ್ಥ್ಯ ಶ್ವಾಸಾನುಸಾರೇಣ ಭೂಮೌ ಪಾದಂ ದತ್ವಾ

ಬಹಿರ್ವರ್ಜೇತ್ ..

ಇತಿ ಪ್ರಾತಃಕೃತ್ಯಂ .

ತತೋಗ್ರಮಾದ್ವಾಹಿನೈರ್ಋತ್ಯಕೋಣೇ ಜನವರ್ಜಿತೇ ಉತ್ತರಾಭಿಮುಖಃ

ಅನುಪಾನತೋ

ವಸ್ತ್ರೇಣ ಶಿರಃ ಪ್ರಾವೃತ್ಯ ಮಲಮೋಚನಂ ಕೃತ್ವಾಮೃತ್ತಿಕಯಾ ಜಲೇನ ಚ

ಯಥಾಸಂಖ್ಯಂ ಶೌಚಂ ಕೃತ್ವಾಹಸ್ತೌ ಪಾದೌ ಪ್ರಕ್ಷಾಲ್ಯ ಗಂಡೂಷಂ ಕೃತ್ವಾ

ದಂತಧಾವನಂ ಚ ಕುರ್ಯಾತ್ ..

ತದ್ಯಥಾ ..

ಆಮ್ರಚಂಪಕಾಪಾರ್ಗದ್ಯನ್ಯತಮಂ ದ್ವಾದಶಾಂಗುಲಂ ದಂತಕಾಷ್ಠಂ ಗೃಹೀತ್ವಾ

ಪ್ರಾರ್ಥಯೇತ್ .

ತತ್ರ ಮಂತ್ರಃ .

“ಆಯುರ್ಬಲಂಯಶೋವರ್ಚಃ ಪ್ರಜಾಪಶುಧನಾನಿ ಚ .

ಶ್ರಿಯಂ ಪ್ರಜ್ಞಾ ಚ ಮೇಧಾಂ ಚ ತ್ವಂ ನೋ ದೇಹಿ ವನಸ್ಪತೇ .. 1..”

ಇತಿ ಸಂಪ್ರಾರ್ಥ್ಯ ಓಂ ಹ್ರೀ ತಡಿತ್ವಾಹಾ ಇತಿ ಮಂತ್ರೇಣ ಕಾಷ್ಠಂ ಭಿತ್ವಾ ಓಂ

ಕ್ಲೇ ಕಾಮದೇವಾಯ ಸರ್ವಜನಪ್ರಿಯಾಯ ನಮಃ ಇತ್ಯನೇನ ದಂತಾನ್ ಸಂಶೋಧ್ಯ

ಐ ಇತಿ ಬೀಜೇನ ಜಿಹ್ವಾಮುಲ್ಲಿಖ್ಯ ದಂತಕಾಷ್ಠಂ ಕ್ಷಾಲಯಿತ್ವಾ ನೈರ್ಋತ್ಯೇ

ಶುದ್ಧದೇಶೇ ನಿಕ್ಷಿಪೇತ್ .

ಮೂಲೇನ ಮುಖಂ ಪ್ರಕ್ಷಾಲ್ಯಾಚಮ್ಯ ಸ್ನಾನಂ ಕುರ್ಯಾತ್ ..

ಇತಿ ಶೋಚಕ್ರಿಯಾ ..

ತತಃ ತೀರ್ಥಸ್ನಾನಂ ಮಂಗಲಸ್ನಾನಂ ಚ ಸರ್ವದೇವೋಪಯೋಗಿಪದ್ಧತಿಮಾರ್ಗೇಣ

ಕೃತ್ವಾ ಗೃಹಸ್ನಾನಂ ಕುರ್ಯಾತ್ .

### ಗೃಹಸ್ನಾನಪ್ರಯೋಗಃ

ಅಥ ಗೃಹಸ್ನಾನಪ್ರಯೋಗಃ .

ತಾತ್ಕಾಲಿಕೋದ್ಧೃತೋದಕೇನ ಉಷ್ಣೋದಕೇನ ವಾ ಕೃತ್ವಾ ತ ನು ಪರ್ಯುಷಿತಶೀತೋದಕೇನ  
ತಾಮ್ರಾದಿಬೃಹತ್ಪಾತ್ರೇ ಜಲಂ ಗೃಹೀತ್ವಾ ತೀರ್ಥಾನ್ಯಾವಾಹಯೇತ್ ..

ತತ್ರ ಮಂತ್ರಃ ..

“ಗಂಗೆ ಚ ಯಮುನೇ ಚೈವ ಗೋದಾವರಿ ಸರಸ್ವತಿ .  
ನರ್ಮದೇ ಸಿಂಧು ಕಾವೇರಿ ಜಲೇಽಸ್ಮಿನ್ ಸನ್ನಿಧಿಂ ಕುರು .. 1..  
ಓಂ ಪುಷ್ಕರಾದ್ಯಾನಿ ತೀರ್ಥಾನಿ ಗಂಗಾದ್ಯಾಃ ಸರಿತಸ್ತಥಾ .  
ಆಗಚ್ಛಂತು ಪವಿತ್ರಾಣಿ ಸ್ನಾನಕಾಲೇ ಸದಾ ಮಮ .. 2..  
ಬ್ರಹ್ಮಾಂಡೋದರತೀರ್ಥಾನಿ ಕರೈಃಸ್ಪೃಷ್ಣಾನಿ ತೇ ರ ವೇ .  
ತೇನ ಸತ್ಯೇನ ಮೇ ದೇವ ತೀರ್ಥಂ ದೇಹಿ ದಿವಾಕರ .. 3..” ಇತಿ ತೀರ್ಥಾನ್ಯಾವಾಹ್ಯ ..  
ಋತಂ ಚ ಸತ್ಯಮಿತಿ ಮಂತ್ರೇಣಾಭಿಮಂತ್ರ್ಯ ಸ್ನಾನಂ ಕುರ್ಯಾತ್ ..  
ಏವಂ ಸ್ನಾನಂ ಕೃತ್ವಾ ಶುಷ್ಕಂ ಶುಭ್ರಂ ರಕ್ತಂ ವಾ ಕಾರ್ಪಾಸವಸ್ತ್ರಂ ಪರಿಧಾಯ  
ಸೂರ್ಯಾಘ್ರಾಘ್ರಂ ದದ್ಯಾತ್ ..

ತತ್ರ ಮಂತ್ರಃ ..

“ಏಹಿ ಸೂರ್ಯ ಸಹಸ್ರಾಂಶೋ ತೇಜೋರಾಶೇ ಜಗತ್ಪತೇ .  
ಅನುಕಂಪಯ ಮಾಂ ದೇವ ಗೃಹಾಣಾಘ್ರ್ಯಂ ನಮೋಽಸ್ತುತೇ ..”  
ಇತ್ಯಘ್ರ್ಯಂ ದತ್ವಾ ಸ್ನಾನವಸ್ತ್ರಂ ಪರಿಪೀಡ್ಯ ಆಚಮ್ಯ ಪಂಚತ್ರಿಪುಡ್ರಂ ಕೃತ್ವಾ  
ರುದ್ರಾಕ್ಷಮಾಲಾಂ ಧಾರಯೇತ್ ..  
ತತೋ ಜಪಸ್ಥಾನೇ ಗತ್ವಾ ನಿತ್ಯನೈಮಿತ್ತಿಕಂ ಸಮಾಪ್ಯ  
ಅಶ್ವತ್ಥೋದುಂಬರಪ್ಲಕ್ಷಾನಾಮನ್ಯತಮಾನ್ ವಿತಸ್ತಿಮಾತ್ರಾನ್ ದಶ ಕೀಲಾನ್ ..  
ಓಂ ನಮಃ ಸುದರ್ಶನಾಯಾಸ್ತ್ರಾಯ ಫಟ್ ಇತಿ ಮಂತ್ರೇಣಾಷ್ಟೋತ್ತರಶತಾಭಿಮಂತ್ರಿತಾಂ

..

“ಓಂ ಯೇ ಚಾತ್ರ ವಿಘ್ನಕರ್ತಾರೋ ಭುವಿ ದಿವ್ಯತರಿಕ್ಷಗಾಃ .  
ವಿಘ್ನಭೂತಾಶ್ಚ ಯೇ ಚಾನ್ಯೇ ಮಮ ಮಂತ್ರಸ್ಯ ಸಿದ್ಧಿಷು .. 1..  
ಮಯೈತತ್ಕೀಲಿತಂ ಕ್ಷೇತ್ರಂ ಪರಿತ್ಯಜ್ಯ ವಿದೂರತಃ .  
ಅಪಸರ್ಪಂತು ತೇ ಸರ್ವೇನಿರ್ವಿಘ್ನಂ ಸಿದ್ಧಿರಸ್ತು ಮೇ .. 2..”  
ಇತಿ ಮಂತ್ರದ್ವಯೇನ ದಶದಿಕ್ಷು ದಶ ಕೀಲಾನ್ ನಿಖನೇತ್ ..  
ತತಸ್ತೇಷು ..

ಓಂ ಸುದರ್ಶನಾಯಾಸ್ತ್ರಾಯ ಫಟ್ ..  
ಇತಿ ಮಂತ್ರೇಣ ಪ್ರತ್ಯೇಕಂ ಕೀಲಕಾನ್ ಸಂಪೂಜ್ಯ ತದ್ಬಾಹ್ಯೇ ಭೂತಬಲಿಂ ದದ್ಯಾತ್

..

ತತ್ರ ಮಂತ್ರಃ ..

“ಯೇ ರೌದ್ರಕರ್ಮಾಣೋ ರೌದ್ರಸ್ಥಾನನಿವಾಸಿನಃ .

ಮಾತರೋಪ್ಯಗ್ರೂಪಾಶ್ಚ ಗಣಾಧಿಪತಯಶ್ಚ ಯೇ .. 1..

ವಿಘ್ನಭೂತಾಶ್ಚ ಯೇ ಚಾನ್ಯೇ ದಿಗ್ವಿದಿಕ್ಷು ಸಮಾಶ್ರಿತಾಃ .

ತೇ ಸರ್ವೇ ಪ್ರೀತಮನಸಃ ಪ್ರತಿಗೃಹ್ಣಂತಿಮಂ ಬಲಿಂ .. 2..

ಇತಿ ಮಂತ್ರದ್ವಯೇನ ದಶದಿಕ್ಷು ಬಾಹ್ಯೇ ಮಾಷಭಕ್ತಬಲಿಂ ದದ್ಯಾತ್ ..

ಇತಿ ಭೂತೇಭ್ಯೋ ಬಲಿಂ ದತ್ವಾ ಹಸ್ತೌ ಪಾದೌ ಪ್ರಕ್ಷಾಲ್ಯಾಚಾಮೇತ್ ..

ತತಃ

“ಓಂ ಅಪವಿತ್ರಃ ಪವಿತ್ರೋವಾ ಸರ್ವಾವಸ್ಥಾಂ ಗತೋಽಪಿ ವಾ .

ಯಃ ಸ್ಮರೇತ್ಪುಂಡರೀಕಾಕ್ಷಂ ಸ ಬಾಹ್ಯಾಭ್ಯಂತರಃಶುಚಿಃ .. 1..”

ಇತಿ ಮಂತ್ರೇಣ ಮಂಡಪಾಂತರಂ ಪ್ರೋಕ್ಷ್ಯ ತತ್ರ ತಾವತ್ ಆಸನಭೂಮೌ

ಕೂರ್ಮಶೋಧನಂ ಕಾರ್ಯಂ ..

ಯತ್ರ ಜಪಕರ್ತಾ ಏಕ ಏವ ತದಾ ಕೂರ್ಮಮುಖೇ ಉಪವಿಶ್ಯ ಜಪಂ ತತ್ತ್ಯವ

ದೀಪಸ್ಥಾನಂ ಚ ಕುರ್ಯಾತ್ ..

ಯತ್ರ ಬಹವಃ ಜಾಪಕಾಸ್ತತ್ರ ಕೂರ್ಮಮುಖೋಪರಿ ದೀಪಮೇವ ಸ್ಥಾಪಯೇತ್ ..

ಏವಂ ಕೂರ್ಮಶೋಧನಂ ವಿಧಾಯ ತತ್ರಾಸನಾಧೋ ಜಲಾದಿನಾ ತ್ರಿಕೋಣಂ ಕೃತ್ವಾ

ತತ್ರ ..

ಓಂ ಕೂರ್ಮಾಯ ನಮಃ ..

ಓಂ ಹ್ರೀ ಆಧಾರಶಕ್ತಿಕಮಲಾಸನಾಯ ನಮಃ ..

ಓಂ ಪೃಥಿವ್ಯೈ ನಮಃ ..

ಇತಿ ಗಂಧಾಕ್ಷತಪುಷ್ಪೈಃ ಸಂಪೂಜ್ಯ ತಪದುರಿಕುಶಾಸನಂ ತದುಪರಿ ಮೃಗಾಜಿನಂ

ತದುಪರಿ ಕಂಬಲಾದ್ಯಾಸನಮಾಸ್ತೀರ್ಯ ಸ್ಥಾಪಿತಾನಾಂ ತ್ರಯಾಣಾಮಾಸನಾನಾಮುಪರಿ

ಕ್ರಮೇಣ

ಓಂ ಅನಂತಾಸನಾಯ ನಮಃ .

ಓಂ ವಿಮಲಾಸನಾಯ ನಮಃ .

ಓಂ ಪದ್ಮಾಸನಾಯ ನಮಃ .

ಇತಿ ಮಂತ್ರತ್ರಯೇಣ ತ್ರೀನ್ ದರ್ಭಾನ್ ಪ್ರತ್ಯೇಕಂ ನಿದಧ್ಯಾತ್ ..

ಏವಮಾಸನಂ ಸಂಸ್ಥಾಪ್ಯ ತತ್ರ ಪ್ರಾಚ್ಯುಖ ಉದಚ್ಯುಖೋ ವಾ ಉಪವಿಶ್ಯ

ಆಸನಶೋಧನಂ ಕುರ್ಯಾತ್ ..

ತತ್ರ ಮಂತ್ರಃ ..

ಪೃಥ್ವೀತಿ ಮಂತ್ರಸ್ಯ ಮೇರುಪೃಷ್ಠ ಋಷಿಃ .

ಕೂರ್ಮೋ ದೇವತಾ . ಸುತಲಂಛಂದಃ . ಆಸನೇ ವಿನಿಯೋಗಃ ..

“ಓಂ ಪೃಥ್ವಿ ತ್ವಯಾ ದೃತಾ ಲೋಕಾ ದೇವಿ ತ್ವಂ ವಿಷ್ಣುನಾಧೃತಾ ..

ತ್ವಂ ಚ ಧಾರಯ ಮಾಂ ದೇವಿ ಪವಿತ್ರಂ ಕುರು ಚಾಸನಂ ..”

ಇತಿ ಮಂತ್ರೇಣ ಆಸನಂ ಪ್ರೋಕ್ಷ್ಯ ..

ತತೋ ಮೂಲಮಂತ್ರೇಣ ಶಿಖಾಂ ಬದ್ಧಾ ಆಚಮ್ಯ ಪ್ರಾಣಾನಾಯಮ್ಯ ದೇಶಕಾಲೌ  
ಸಂಕೀರ್ತ್ಯ

ಶ್ರೀಮದುಚ್ಚಿಷ್ಟಗಣಪತಿದೇವತಾಪ್ರೀತಯೇ ಅಮುಕಮಂತ್ರಸಿದ್ಧಯೇ ಅಮುಕಸಂಖ್ಯಾಜಪಂ  
ತತ್ತದ್ಧಶಾಂಶಹೋಮತರ್ಪಣಮಾರ್ಜನಬ್ರಾಹ್ಮಣಭೋಜನರೂಪಪುರಶ್ಚರಣಮಹಂ  
ಕರಿಷ್ಯೇ ..

ಇತಿ ಸಂಕಲಪ್ಯ ಭೂತಶುದ್ಧಿಂ ಪ್ರಾಣಪ್ರತಿಷ್ಠಾಮಂತರ್ಮಾತೃಕಾಬಹಿರ್ಮಾತೃಕಾ-  
ಸೃಷ್ಟಿಸ್ಥಿತಿಸಂಹಾರಮಾತೃಕಾನ್ಯಾಸಂ ಚ ಸರ್ವದೇವೋಪಯೋಗಿವದ್ಧತಿಮಾರ್ಗೇಣ  
ಕೃತ್ವಾ ಗಣೇಶಕಲಾಮಾತೃಕಾನ್ಯಾಸಂ ಚ ಕುರ್ಯಾತ್ ..

ತಥಾ ಚ ತತ್ರ ಕ್ರಮಃ ..

ಓಂ ಅಸ್ಯ ವಿಘ್ನೇಶಾದಿಕಲಾಮಾತೃಕಾನ್ಯಾಸಸ್ಯ ಗಣಕ ಋಷಿಃ .

ನಿಚ್ಯದ್ಗಾಯತ್ರೀ ಛಂದಃ . ವಿನಾಯಕೋ ದೇವತಾ . ಹ್ಲೋ ಬೀಜಾನಿ .

ಸ್ವರಾಃ ಶಕ್ತಯಃ .

ಸರ್ವೇಷ್ಟಸಿದ್ಧಯೇ ನ್ಯಾಸೇ ವಿನಿಯೋಗಃ ..

ಓಂ ಗಾ ಹೃದಯಾಯ ನಮಃ .

ಓಂ ಗೀ ಶಿರಸೇ ಸ್ವಾಹಾ .

ಓಂ ಗೊ ಶಿಖಾಯೈ ವಷಟ್ .

ಓಂ ಗೈ ಕವಚಾಯ ಹು .

ಓಂ ಗೌ ನೇತ್ರತ್ರಯಾಯ ವೌಷಟ್ .

ಓಂ ಗಃ ಅಸ್ತ್ರಾಯ ಫಟ್ .

ಏವಂ ಷಡಂಗನ್ಯಾಸಂ ಕೃತ್ವಾ ಗಜಾನನಂ ಧ್ಯಾಯೇತ್ ..

ಅಥ ಧ್ಯಾನಂ .

“ಗುಣಾಂಕುಶವರಾಭೀತಿಪಾಣಿರಕ್ತಾಬ್ಜಹಸ್ತಯಾ .

ಪ್ರಿಯಯಾಲಿಂಗಿತಂ ರಕ್ತಂ ತ್ರಿನೇತ್ರಂ ಗಣಪಂ ಭಜೇ .. 1..”

ಏವಂ ಧ್ಯಾತ್ವಾ ನ್ಯಾಸಂ ಕುರ್ಯಾತ್ ..

ತಥಾ ಚ ತತ್ರ ಕ್ರಮಃ ..

ಓಂ ಆ ವಿಘ್ನೇಶಹ್ರೀಭ್ಯಾಂ ನಮಃ ಲಲಾಟೇ . 1.

ಓಂ ಆ ವಿಘ್ನರಾಜಶ್ರೀಭ್ಯಾಂ ನಮಃ ಮುಖವೃತ್ತೇ . 2.

ಓಂ ಈ ವಿನಾಯಕಪುಷ್ಟಿಭ್ಯಾಂ ನಮಃ ದಕ್ಷಿಣನೇತ್ರೇ . 3.

ಓಂ ಈ ಶಿವೋತ್ತಮಶಾಂತಿಭ್ಯಾಂ ನಮಃ ವಾಮನೇತ್ರೇ . 4.

- ಓಂ ಉ ವಿಘ್ನಕೃತ್ವಸ್ತಿಭ್ಯಾಂ ನಮಃ ದಕ್ಷಿಣಕರ್ಣೇ . 5.
- ಓಂ ಊ ವಿಘ್ನಹರ್ತೃಸರಸ್ವತೀಭ್ಯಾಂ ನಮಃ ವಾಮಕರ್ಣೇ . 6.
- ಓಂ ಋ ಗಣಸ್ವಾಹಾಭ್ಯಾಂ ನಮಃ ದಕ್ಷಿಣನಾಸಾಪುಟೇ . 7.
- ಓಂ ಋ ಏಕದಂತಸುಮೇಧಾಭ್ಯಾಂ ನಮಃ ವಾಮನಾಸಾಪುಟೇ . 8.
- ಓಂ ೠ ದ್ವಿದಂತಕಾಂತಿಭ್ಯಾಂ ನಮಃ ದಕ್ಷಿಣಗಂಡೇ . 9.
- ಓಂ ೡ ಗಜವಕ್ತ್ರಕಾಮಿನೀಭ್ಯಾಂ ನಮಃ ವಾಮಗಂಡೇ . 10.
- ಓಂ ಃ ನಿರಂಜನಮೋಹಿನೀಭ್ಯಾಂ ನಮಃ ಊರ್ಧ್ವೋಷ್ಠೇ . 11.
- ಓಂ ಃ ಕಪದಿನಟೀಭ್ಯಾಂ ನಮಃ ಅಧರೋಷ್ಠೇ . 12.
- ಓಂ ಓ ದೀರ್ಘಜಿಹ್ವಪಾರ್ವತೀಭ್ಯಾಂ ನಮಃ ಊರ್ಧ್ವದಂತಪಂಕ್ತೌ . 13.
- ಓಂ ಔ ಶಂಕುಕರ್ಣಜ್ವಾಲಿನೀಭ್ಯಾಂ ನಮಃ ಅಧೋದಂತಪಂಕ್ತೌ . 14.
- ಓಂ ಅ ವಷಭಧ್ವಜನಂದಾಭ್ಯಾಂ ನಮಃ ಶಿರಸಿ . 15.
- ಓಂ ಅಃ ಗಣೇಶಸುರೇಶೀಭ್ಯಾಂ ನಮಃ ಮುಖೇ . 16.
- ಓಂ ಕ ಗಜೇಂದ್ರಕಾಮರೂಪಿಣೀಭ್ಯಾಂ ನಮಃ ದಕ್ಷಿಣಬಾಹುಮೂಲೇ . 17.
- ಓಂ ಖ ಶೂರ್ಪಕರ್ಣೋಮಾಭ್ಯಾಂ ನಮಃ ದಕ್ಷಿಣಕೂರ್ಪರೇ . 18.
- ಓಂ ಗ ತ್ರಿಲೋಚನತೇಜೋವತೀಭ್ಯಾಂ ನಮಃ ದಕ್ಷಿಣಮಣಿಬಂಧೇ . 19.
- ಓಂ ಗ ಲಂಬೋದರಸತ್ಯಾಭ್ಯಾಂ ನಮಃ ದಕ್ಷಾಂಗುಲಿಮೂಲೇ . 20.
- ಓಂ ಜ ಮಹಾನಂದವಿಘ್ನೇಶೀಭ್ಯಾಂ ನಮಃ ದಕ್ಷಾಂಗುಲ್ಯಗ್ರೇ . 21.
- ಓಂ ಚ ಚತುರ್ಮುರ್ತಿಸ್ವರೂಪಿಣೀಭ್ಯಾಂ ನಮಃ ವಾಮಬಾಹುಮೂಲೇ . 22.
- ಓಂ ಛ ಸದಾಶಿವಕಾಮದಾಭ್ಯಾಂ ನಮಃ ವಾಮಕೂರ್ಪರೇ . 23.
- ಓಂ ಜ ಆಮೋದಮದಜಿಹ್ವಾಭ್ಯಾಂ ನಮಃ ವಾಮಮಣಿಬಂಧೇ . 24.
- ಓಂ ಝ ದುರ್ಮುಖಭೂತಿಭ್ಯಾಂ ನಮಃ ವಾಮಾಂಗುಲಿಮೂಲೇ . 25.
- ಓಂ ಞ ಸುಮುಖಭೌತಿಕಾಭ್ಯಾ ನಮಃ ವಾಮಾಂಗುಲ್ಯಗ್ರೇ . 26.
- ಓಂ ಟ ಪ್ರಮೋದಸಿತಾಭ್ಯಾಂ ನಮಃ ದಕ್ಷಪಾದಮೂಲೇ . 27.
- ಓಂ ಠ ಏಕಪಾದರಮಾಭ್ಯಾಂ ನಮಃ ದಕ್ಷಿಣಜಾನುನಿ . 28.
- ಓಂ ಡ ದ್ವಿಜಿಹ್ವಮಹಿಷೀಭ್ಯಾಂ ನಮಃ ದಕ್ಷಿಣಗುಲ್ಫೇ . 29.
- ಓಂ ಢ ಶೂರಭಂಜನೀಭ್ಯಾಂ ನಮಃ ದಕ್ಷಿಣಪಾದಾಂಗುಲಿಮೂಲೇ . 30.
- ಓಂ ಣ ವೀರವಿಕರಣಾಭ್ಯಾಂ ನಮಃ ದಕ್ಷಿಣಪಾದಾಂಗುಲ್ಯಗ್ರೇ . 31.



- ಓಂ ತ್ವಂ ಷಣ್ಮುಖಭೃಕುಟೀಭ್ಯಾಂ ನಮಃ ವಾಮಪಾದಮೂಲೇ . 32.
- ಓಂ ಧ್ವಂ ವರದಲಜ್ವಾಭ್ಯಾಂ ನಮಃ ವಾಮಜಾನುನಿ . 33.
- ಓಂ ದ್ವಂ ವಾಮದೇವದೀರ್ಘ ಘೋಣಾಭ್ಯಾಂ ನಮಃ ವಾಮಗುಲ್ಫೇ . 34.
- ಓಂ ಘ್ವಂ ವಕ್ರತುಂಡ ಧನುರ್ಧರಾಭ್ಯಾಂ ನಮಃ ವಾಮಪಾದಾಂಗುಲಿಮೂಲೇ . 35.
- ಓಂ ನ್ವಂ ದ್ವಿರದಯಾಮಿನೀಭ್ಯಾಂ ನಮಃ ವಾಮಪಾದಾಂಗುಲ್ಯಗ್ರೇ . 36.
- ಓಂ ಪ್ವಂ ಸೇನಾನೀರಾತ್ರಿಭ್ಯಾಂ ನಮಃ ದಕ್ಷಿಣಪಾರ್ಶ್ವೇ . 37.
- ಓಂ ಫ್ವಂ ಕಾಮಾಂಧಗ್ರಾಮಣೀಭ್ಯಾಂ ನಮಃ ವಾಮಪಾರ್ಶ್ವೇ . 38.
- ಓಂ ಬ್ವಂ ಮತ್ತಶಶಿಪ್ರಭಾಭ್ಯಾಂ ನಮಃ ಪೃಷ್ಠೇ . 39.
- ಓಂ ಭ್ವಂ ವಿಮತ್ತಲೋಲಲೋಚನಾಭ್ಯಾಂ ನಮಃ ನಾಭೌ . 40.
- ಓಂ ಮ್ವಂ ಮತ್ತವಾಹನಚಂಚಲಾಭ್ಯಾಂ ನಮಃ ಜರರೇ . 41.
- ಓಂ ಯ್ವಂ ತ್ವಗಾತ್ಮಭ್ಯಾಂ ಜಟಿದೀಪ್ತಿಭ್ಯಾಂ ಹೃದಿ . 42.
- ಓಂ ರ್ವಂ ಅಮೃಗಾತ್ಮಭ್ಯಾಂ ಮುಂಡಿಸುಭಗಾಭ್ಯಾಂ ನಮಃ ದಕ್ಷಾಂಸೇ . 43.
- ಓಂ ಲ್ವಂ ಮಾಂಸಾತ್ಮಭ್ಯಾಂ ಖಡಿದುರ್ಭಗಾಭ್ಯಾಂ ನಮಃ ಕಕುದಿ . 44.
- ಓಂ ವ್ವಂ ಮೇದಾತ್ಮಭ್ಯಾಂ ನಮಃ ವರೇಣ್ಯಶಿವಾಭ್ಯಾಂ ನಮಃ ವಾಮಾಸೇ . 45.
- ಓಂ ಶ್ವಂ ಅಸ್ಥಾತ್ಮಭ್ಯಾಂ ವೃಷಕೇತನಭಗಾಭ್ಯಾಂ ನಮಃ ಹೃದಯಾದಿದಕ್ಷಹಸ್ತಾಂತಂ . 46.
- ಓಂ ಷ್ವಂ ಮಜ್ಜಾತ್ಮಭ್ಯಾಂ ಭಕ್ತಿಪ್ರಿಯಭಗಿನೀಭ್ಯಾಂ ನಮಃ ಹೃದಯಾದಿವಾಮಹಸ್ತಾಂತಂ . 47.
- ಓಂ ಸ್ವಂ ಶುಕ್ರಾತ್ಮಭ್ಯಾಂ ಗಣೇಶಭೋಗಿನೀಭ್ಯಾಂ ನಮಃ ಹೃದಯಾದಿದಕ್ಷಪಾದಾಂತಂ . 48.
- ಓಂ ಹ್ವಂ ಪ್ರಾಣಾತ್ಮಭ್ಯಾಂ ಮೇಘನಾದಸುಭಗಾಭ್ಯಾಂ ನಮಃ ಹೃದಯಾದಿವಾಮಪಾದಾಂತಂ . 49.
- ಓಂ ಳ್ವಂ ಶಕ್ತ್ಯಾತ್ಮಭ್ಯಾಂ ವ್ಯಾಪ್ತಿಕಾಲರಾತ್ರಿಭ್ಯಾಂ ನಮಃ ಜರರೇ . 50.
- ಓಂ ಕ್ಷ್ವಂ ಪರಮಾತ್ಮಭ್ಯಾಂ ಗಣೇಶ್ವರಕಾಲಿಕಾಭ್ಯಾಂ ನಮಃ ಮುಖೇಽ1..
- ಇತಿ ಸರ್ವಗಣೇಶಮಂತ್ರಾಂಗಭೂತವಿಘ್ನೇಶಾದಿಕಲಾಮಾತೃಕಾನ್ಯಾಸಃ ..
- ಏವಂ ಕಲಾನ್ಯಾಸಂ ಕೃತ್ವಾ ಪ್ರಯೋಗೋಕ್ತನ್ಯಾಸಾದಿಕಂ ಕುರ್ಯ್ಯಾತ್ ..
- ತತಃ ಪೀಠಾದೌ ರಚಿತೇ ಸರ್ವತೋಭದ್ರಮಂಡಲೇ ಗಣೇಶಮಂಡಲೇ ವಾ
- ಮಂಡೂಕಾದಿಪರತತ್ತ್ವಾಂತಪೀಠದೇವತಾಃ ಸ್ಥಾಪಯೇತ್ ..
- ತಥಾ ಚ ..

- ಪುಷ್ಪಾಕ್ಷತಾನಾದಾಯ ಸ್ವವಾಮಭಾಗೇ ಶ್ರೀಗುರುಭ್ಯೋ ನಮಃ . 1.  
 ದಕ್ಷಿಣೇ ಗಣಪತಯೇ ನಮಃ . 2.  
 ಮಧ್ಯೇ ಸ್ವೇಷ್ಟದೇವತಾಯೈ ನಮಃ . 3.  
 ಇತಿ ನತ್ವಾ ಪೀಠಮಧ್ಯೇ ಓಂ ಮ ಮಂಡೂಕಾಯ ನಮಃ . 4.  
 ಓಂ ಕ ಕಾಲಾಗ್ನಿರುದ್ರಾಯ ನಮಃ . 5.  
 ಓಂ ಆ ಆಧಾರಶಕ್ತಯೇ ನಮಃ . 6.  
 ಓಂ ಕೂ ಕೂರ್ಮಾಯ ನಮಃ . 7.  
 ಓಂ ಅ ಅನಂತಾಯ ನಮಃ . 8.  
 ಓಂ ಪೃ ಪೃಥಿವ್ಯೈ ನಮಃ . 9.  
 ಓಂ ಕ್ಷೇ ಕ್ಷೀರಸಾಗರಾಯ ನಮಃ . 10.  
 ಓಂ ರ ರತ್ನದ್ವೀಪಾಯ ನಮಃ . 11.  
 ಓಂ ರ ರತ್ನವೇದಿಕಾಯೈ ನಮಃ . 12.  
 ಓಂ ಕ ಕಲ್ಪವೃಕ್ಷಾಯೈ ನಮಃ . 13.  
 ಓಂ ರ ರತ್ನವೇದಿಕಾಯೈ ನಮಃ . 14.  
 ಓಂ ರ ರತ್ನಸಿಂಹಾಸನಾಯ ನಮಃ . 15.  
 ಇತ್ಯುಪಯುಪರಿ ಸಂಪೂಜ್ಯ ..  
 ಆಗ್ನೇಯ್ಯಾಂ ಓಂ ಧ ಧರ್ಮಾಯ ನಮಃ . 16.  
 ನೈಋತ್ಯಾಂ ಓಂ ಜ್ಞಾ ಜ್ಞಾನಾಯ ನಮಃ . 17.  
 ವಾಯವ್ಯೇ ಓಂ ವೈ ವೈರಾಗ್ಯಾಯ ನಮಃ . 18.  
 ಐಶಾನ್ಯೇ ಓಂ ಐ ಐಶ್ವರ್ಯಾಯ ನಮಃ . 19.  
 ಪೂರ್ವ ಓಂ ಅ ಅಧರ್ಮಾಯ ನಮಃ . 20.  
 ದಕ್ಷಿಣೇ ಓಂ ಅ ಅಜ್ಞಾನಾಯ ನಮಃ . 21.  
 ಪಶ್ಚಿಮೇ ಓಂ ಅ ಅವೈರಾಗ್ಯಾಯ ನಮಃ . 22.  
 ಉತ್ತರೇ ಓಂ ಅ ಅನೈಶ್ವರ್ಯಾಯ ನಮಃ . 23.  
 ಇತಿ ಪೂಜಯೇತ್ ..  
 ತತಃ ಪುನಃ ಪೀಠಮಧ್ಯೇ ..  
 ಓಂ ಆ ಆನಂದಕಂದಾಯ ನಮಃ . 24.  
 ಓಂ ಸ ಸಂವಿನ್ನಾಲಾಯ ನಮಃ . 25.  
 ಓಂ ಸ ಸರ್ವತತ್ತ್ವ ಕಮಲಾಸನಾಯ ನಮಃ . 26.

- ಓಂ ಪ್ರ ಪ್ರಕೃತಿಮಯಪತ್ರೇಭ್ಯೋ ನಮಃ . 27.  
 ಓಂ ವಿ ವಿಕಾರಮಯಕೇಸರೇಭ್ಯೋ ನಮಃ . 28.  
 ಓಂ ಪ ಪಂಚಾಶದ್ವರ್ಣಾಢ್ಯಕರ್ಣಿಕಾಭ್ಯೋ ನಮಃ . 29.  
 ಓಂ ಅ ಅರ್ಕಮಂಡಲಾಯ ದ್ವಾದಶಕಲಾತ್ಮನೇ ನಮಃ . 30.  
 ಓಂ ಸೋ ಸೋಮಮಂಡಲಾಯ ಷೋಡಶಕಲಾತ್ಮನೇ ನಮಃ . 31.  
 ಓಂ ವ ವಹ್ನಿಮಂಡಲಾಯ ದಶಕಲಾತ್ಮನೇ ನಮಃ . 32.  
 ಓಂ ಸ ಸತ್ವಾಯ ನಮಃ . 33.  
 ಓಂ ರ ರಜನೇ ನಮಃ . 34.  
 ಓಂ ತ ತಮಸೇ ನಮಃ . 35.  
 ಓಂ ಆ ಆತ್ಮನೇ ನಮಃ . 36.  
 ಓಂ ಪ ಪರಮಾತ್ಮನೇ ನಮಃ . 37.  
 ಓಂ ಯ ಅಂತರಾತ್ಮನೇ ನಮಃ . 38.  
 ಓಂ ಹ್ನಿ ಜ್ಞಾನಾತ್ಮನೇ ನಮಃ . 39.  
 ಓಂ ಮ ಮಾಯಾತತ್ವಾಯ ನಮಃ . 40.  
 ಓಂ ಕ ಕಲಾತತ್ವಾಯ ನಮಃ . 41.  
 ಓಂ ವಿ ವಿದ್ಯಾತತ್ವಾಯ ನಮಃ . 42.  
 ಓಂ ಪ ಪರತತ್ವಾಯ ನಮಃ . 43.  
 ಏವಂ ಪೀಠದೇವತಾಃ ಸಂಪೂಜ್ಯ ನವಪೀಠಶಕ್ತೀಃ ಪೂಜಯೇತ್ ..  
 ತದ್ಯಥಾ .  
 ಪೂರ್ವೇ ಓಂ ತೀವ್ರಾಯೈ ನಮಃ . 1.  
 ಆಗ್ನೇಯ್ಯಾಂ ಓಂ ಚಾಲಿನೈ ನಮಃ . 2.  
 ದಕ್ಷಿಣೇ ಓಂ ನಂದಾಯೈ ನಮಃ . 3.  
 ನೈಋತ್ಯೇ ಓಂ ಭೋಗದಾಯೈ ನಮಃ . 4.  
 ಪಶ್ಚಿಮೇ ಓಂ ಕಾಮರೂಪಿನೈ ನಮಃ . 5.  
 ವಾಯವ್ಯೇ ಓಂ ಉಗ್ರಾಯೈ ನಮಃ . 6.  
 ಉತ್ತರೇ ಓಂ ತೇಜೋವತ್ಸೈ ನಮಃ . 7.  
 ಐಶಾನ್ಯೇ ಓಂ ಸತ್ಯಾಯೈ ನಮಃ . 8.  
 ಪೀಠಮಧ್ಯೇ ಓಂ ವಿಘ್ನನಾಶಿನೈ ನಮಃ . 9.  
 ಇತಿ ಪೀಠಶಕ್ತೀಃ ಸಂಪೂಜ್ಯ ಪಾತ್ರಾಸಾದನಂ ಕುರ್ಯಾತ್ ..

ಅಥ ಪಾತ್ರಾಸಾದನಪ್ರಯೋಗಃ ..

ತತ್ರ ಪಾತ್ರಾಸಾದನಂ ಸರ್ವದೇವೋಪಯೋಗಿಪದ್ಧತಿಮಾರ್ಗೇಣ ಸವಿಸ್ತರಂ ಕೃತ್ವಾ  
ಅಶಕ್ತಶ್ಚೇತ್ನಾಧಾರಣಂ ಕುರ್ಯಾತ್ ..

ತತ್ರ ಕ್ರಮಃ ..

ತತ್ರಾದೌ ಗಂಧಾಕ್ಷತಾದಿಪೂಜೋಪಕರಣಾನಿಸ್ವದಕ್ಷಿಣಪಾರ್ಶ್ವೇ ಸಂಸ್ಥಾಪ್ಯ  
ಜಲಾರ್ಥಂ

ಬೃಹತ್ಪಾತ್ರಂ ವ್ಯಜನಂ ಛತ್ರಾದರ್ಶಚಾಮರಾಣಿ ವಾಮಪಾರ್ಶ್ವೇ ಸ್ಥಾಪಯಿತ್ವಾ

ಕಲಶಸ್ಥಾಪನಂ ಕುರ್ಯಾತ್ ..

ಅಥ ಕಲಶಸ್ಥಾಪನಪ್ರಯೋಗಃ ..

ಸ್ವವಾಮಭಾಗೇ ತ್ರಿಕೋಣಮಂಡಲಂ ಕೃತ್ವಾ ಜಲೇನ ಪ್ರೋಕ್ಷ್ಯ ತ್ರಿಕೋಣಾಂತರ್ಮಾರ್ಗಾಯಾಂ  
ವಿಲಿಖ್ಯಾ ..

ಓಂ ಹ್ರೀ ಆಧಾರ್ಶಕ್ತಯೈ ನಮಃ .

ಇತಿ ಸಂಪೂಜ್ಯ ತತೋ ಮೂಲೇನ ನಮಃ .

ಇತಿ ತ್ರಿಪದಾಧಾರಂ ಪ್ರಕ್ಷಾಲ್ಯ ತ್ರಿಕೋಣಮಧ್ಯೇ ಸಂಸ್ಥಾಪ್ಯ ತತ್ರಸುದರ್ಶನಾಯಾಸ್ತ್ರಾಯ

ಫಟ್ ಇತಿ ಮಂತ್ರೇಣ ಕಲಶಂ ಪ್ರಕ್ಷಾಲ್ಯ ಆಧಾರೋಪರಿ ಹಸ್ತದ್ವಯೇನ ಸಂಸ್ಥಾಪ್ಯ

ರಕ್ತವಸ್ತ್ರಮಾಲ್ಯಾದಿನಾ ಭೂಷಯಿತ್ವಾ ಮೂಲೇನ ನಮಃ .

ಇತಿ ಜಲೇನಾಪೂರ್ಯ ..

ಓಂ ಭೂರ್ಭುವಃ ಸ್ವಃ ವರುಣ ಇಹಾಗಚ್ಛ ಇಹತಿಷ್ಠ ..

ಇತಿ ವರುಣಮಾವಾಹ್ಯ ಸ್ವೇಷ್ಟದೇವಂ ಧ್ಯಾತ್ವಾ ಗಂಧಪುಷ್ಪೈಃ ಸಂಪೂಜಯೇತ್ ..

ಇತಿ ಕಲಶಸ್ಥಾಪನಂ ..

ಅಥ ಶಂಖಸ್ಥಾಪನಪ್ರಯೋಗಃ ..

ಸ್ವದಕ್ಷಿಣೇ ಕಲಶೋಕ್ತವಿಧ್ಯಾನುಸಾರೇಣಾಧಾರಂ ಸಂಸ್ಥಾಪ್ಯ ಓಂ ಸುದರ್ಶನಾಯಾಸ್ತ್ರಾಯ  
ಫಟ್ ..

ಇತಿ ಶಂಖಂ ಪ್ರಕ್ಷಾಲ್ಯ ಆಧಾರೋಪರಿ ಸಂಸ್ಥಾಪ್ಯ ಮೂಲೇನ ನಮಃ ಇತಿ

ಜಲೇನಾಪೂರ್ಯ ..

ಪ್ರಣವೇನ ಗಂಧಾದಿಭಿಃ ಸಂಪೂಜ್ಯಾಭಿಮಂತ್ರಯೇತ್ ..

“ಓಂ ಶಂಖಾದೌ ಚಂದ್ರದೈವತ್ಯಂ ಕುಕ್ಷೌ ವರುಣದೇವತಾ .

ಪೃಷ್ಠೇ ಪ್ರಜಾಪತಿಶ್ಚೈವಮಗ್ರೇ ಗಂಗಾ ಸರಸ್ವತೀ .. 1..

ತ್ರೈಲೋಕ್ಯೇ ತಾನಿ ತೀರ್ಥಾನಿ ವಾಸುದೇವಸ್ಯ ಚಾಜ್ಞಯಾ .

ಶಂಖೇ ತಿಷ್ಠಂತಿ ವಿಪ್ರೇಂದ್ರ ತಸ್ಮಾಚ್ಛಂಖಂ ಪ್ರಪೂಜಯೇತ್ ..”

ಇತ್ಯಭಿಮಂತ್ರೈ ಪ್ರಾರ್ಥಯೇತ್ ..

“ಓಂ ತ್ವಂ ಪುರಾ ಸಾಗರೋತ್ಪನ್ನೋ ವಿಷ್ಣುನಾ ವಿಧೃತಃ ಕರೇ .  
 ನಿರ್ಮಿತಃ ಸರ್ವದೇವೈಶ್ಚ ಪಾಂಚಜನ್ಯ ನಮೋಽಸ್ತು ತೇ .. 2..  
 ಪಾಂಚಜನ್ಯಾಯ ವಿದ್ಕಹೇ ಪಾವಮಾನಾಯ ಧೀಮಹಿ .  
 ತನ್ನಃ ಶಂಖಃ ಪ್ರಚೋದಯಾತ್ ..” ಇತಿ ಪ್ರಾರ್ಥ್ಯ ಶಂಖಮುದ್ರಾಂ ಪ್ರದರ್ಶಯೇತ್ .  
 ಇತಿ ಶಂಖಸ್ಥಾಪನಂ ..  
 ಘಂಟಾಸ್ಥಾಪನಪ್ರಯೋಗಃ  
 ಅಥ ಘಂಟಾಸ್ಥಾಪನಪ್ರಯೋಗಃ .  
 ಸ್ವವಾಮಭಾಗೇ ಘಂಟಾಂ ಸಂಸ್ಥಾಪ್ಯ .  
 “ಆಗಮಾರ್ಥಂ ತು ದೇವಾನಾಂ ಗಮನಾರ್ಥಂ ತು ರಕ್ಷಸಾಂ .  
 ಘಂಟಾನಾದಂ ಪ್ರಕುರ್ವೀತ ಪಶ್ಚಾದ್ಧಂಟಾಂ ಪ್ರಪೂಜೇತ್ .. 1..  
 “ಓಂ ಭೂರ್ಭುವಃ ಸ್ವಃ ಗರುಡಾಯ ನಮಃ ಆವಾಹಯಾಮಿ .  
 ಸರ್ವೋಪಚಾರಾರ್ಥಂ ಗಂಧಾಕ್ಷತಪುಷ್ಪಾಣಿ ಸಮರ್ಪಯಾಮಿ ನಮಸ್ಕರೋಮಿ ..  
 ಇತ್ಯಾವಾಹ್ಯ ..  
 “ಓಂ ಜಗದ್ಧ್ವನಿಮಂತ್ರಮಾತಃ ಸ್ವಾಹಾ ..”  
 ಇತಿ ಮಂತ್ರೇಣ ಘಂಟಾಸ್ಥಿತಗರುಡಂ ಘಂಟಾಂ ಚ ಸಂಪೂಜ್ಯ ಪ್ರಣಮ್ಯ  
 ಗರುಡಮುದ್ರಾಂ ಪ್ರದರ್ಶಯೇತ್ ..  
 ಇತಿ ಘಂಟಾಸ್ಥಾಪನಂ ..  
 ತತಃ ಶಂಖಾತ್ಪೂರ್ವಾದಿಪ್ರಾದಕ್ಷಿಣ್ಯೇನ ಪಾದ್ಯಾರ್ಘ್ಯಾರ್ಚನೆಯಮಧುಪರ್ಕಸ್ನಾನಾರ್ಥಂ  
 ಪಂಚಪಾತ್ರಾಣಿ ಅಶಕ್ತಶ್ಚೇತ್ತರ್ಹಿ ಏಕಮೇವ ಪಾತ್ರಂ ಸಂಧಾಪ್ಯ ಸಾಮಾನ್ಯವಿಧಿನಾ  
 ಪೂಜಯೇತ್ ..  
 ಏವಂ ಪೂಜಾಪಾತ್ರಾಣಿ ಸಂಪಾದ್ಯ ..

ಪ್ರಾಣಪ್ರತಿಷ್ಠಾಂ

ಪ್ರಯೋಗೋಕ್ತೇ ಯಂತ್ರೇ ಮೂರ್ತೌ ವಾ ಅಗ್ನ್ಯುತ್ಪಾರಣಪೂರ್ವಕಂ ಪ್ರಾಣಾನ್ಪ್ರತಿಷ್ಠಾಪಯೇತ್ ..  
 ಅಥ ಪ್ರಾಣಪ್ರತಿಷ್ಠಾಪ್ರಯೋಗಃ ..  
 ಆಚಮ್ಯ ದೇಶಕಾಲೌ ಸಂಕೀರ್ತೃ ಮಮೇತ್ಯಾದಿಅಮುಕಗಣಪತಿರ್ದೇವತಾನೂತನಯಂತ್ರೇ  
 (ಮೂರ್ತೌ ವಾ) ಪ್ರಾಣಪ್ರತಿಷ್ಠಾಂ ಕರಿಷ್ಯೇ ..  
 ಇತಿ ಸಂಕಲ್ಪ್ಯ ..  
 ಅಸ್ಯ ಶ್ರೀಪ್ರಾಣಪ್ರತಿಷ್ಠಾಮಂತ್ರಸ್ಯ ಬ್ರಹ್ಮವಿಷ್ಣುಮಹೇಶ್ವರಾ ಋಷಯಃ .  
 ಋಗ್ಯಜುಃಸಾಮಾನಿಚ್ಛಂದಾಂಸಿ .

ತ್ರಿಯಾಮಯವಪುಃಪ್ರಾಣಾಖ್ಯಾ ದೇವತಾ . ಆ ಬೀಜಂ . ಹ್ರೀ ಶಕ್ತಿಃ . ಕ್ರೋ ಕೀಲಕಂ .  
ಅಸ್ಮಿನ್ನೂತನಯಂತ್ರೇ ಅಸ್ಯಾಂ (ನೂತನಮೂರ್ತೌ ವಾ) ಪ್ರಾಣಪ್ರತಿಷ್ಠಾಪನೇ  
ವಿನಿಯೋಗಃ .

ಇತಿ ಜಲಂ ಕ್ಷಿಪೇತ್ ..

ಕರೇಣಾಚ್ಛಾದ್ಯ .

ಓಂ ಆ ಹ್ರೀ ಕ್ರೋ ಯ ರ ಲ ವ ಶ ಷ ಸ ಹ ಸಃ ಸೋಹ .

ಅಸ್ಯ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೀರ್ವಾ) ಪ್ರಾಣಾ  
ಇಹ ಪ್ರಾಣಾಃ .. 1..

ಪುನಃ ಓಂ ಆ ಹ್ರೀ ಕ್ರೋ ಯ ರ ಲ ವ ಶ ಷ ಸ ಹ ಸಃ ಸೋಹ .

ಅಸ್ಯ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೀರ್ವಾ) ಜೀವ ಇಹ  
ಸ್ಥಿತಃ .. 2..

ಓಂ ಆ ಹ್ರೀ ಕ್ರೋ ಯ ರ ಲ ವ ಶ ಷ ಸ ಹ ಸಃ ಸೋಹ .

ಅಸ್ಯ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೀರ್ವಾ)  
ಸರ್ವೇಂದ್ರಿಯಾಣೀಹ ಸ್ಥಿಧಾನಿ .. 3..

ಓಂ ಆ ಹ್ರೀ ಕ್ರೋ ಯ ರ ಲ ವ ಶ ಷ ಸ ಹ ಸಃ ಸೋಹ .

ಅಸ್ಯ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೀರ್ವಾ)  
ವಾಚ್ಛುನಸ್ತ್ವ ಕ್ಷಪ್ತಃ ಶ್ರೋತ್ರಜಿಹ್ವಾಘ್ರಾಣಪಾಣಿಪಾದಪಾಯೂಪಸ್ಥಾನಿ ಇಹೈವಾಗತ್ಯ  
ಸುಖಂ ಚಿರಂ ತಿಷ್ಠಂತು ಸ್ವಾಹಾ .. 4..

ಇತಿ ಪ್ರಾಣಾನ್ಪ್ರತಿಷ್ಠಾಪ್ಯ ಗರ್ಭಾಧಾನಾದಿಪಂಚದಶಸಂಸ್ಕಾರಸಿದ್ಧಯೇ ಪಂಚದಶಪ್ರಣವಾವ್ಯ  
ಕೃತ್ವಾ .

ಅನೇನ ಶ್ರೀಮದುಚ್ಚಿಷ್ಟಗಣಪತೇಃ ಸಪರಿವಾರಯಂತ್ರಸ್ಯ (ಮೂರ್ತೀರ್ವಾ)

ಗರ್ಭಾಧಾನಾದಿಪಂಚದಶಸಂಸ್ಕಾರಾನ್ಸಂಪಾದಯಾಮಿ ಇತಿ ವದೇತ್ ..

ಏವಂ ಪ್ರಾಣಪ್ರತಿಷ್ಠಾಪ್ರಯೋಗಃ ..

ತತ ಆವಾಹನಾದಿಪೂಜಾಂ ಕುರ್ಯಾತ್ .

ತದ್ಯಥಾ ..

ಅಥಾವಾಹನಂ .

ಅಕ್ಷತಾನಾದಾಯ

“ದೇವೇಶ ಭಕ್ತಿಸುಲಭ ಪರಿವಾರಸಮನ್ವಿತ .

ಯಾವತ್ತ್ವಾಂ ಪೂಜಯಿಷ್ಯಾಮಿ ತಾವದೈವ ಇಹಾವಹ .. 1..

ಆಗಚ್ಚ ಭಗವಂದೇವ ಸ್ಥಾನೇ ಚಾತ್ರ ಸ್ಥಿತೋಭವ .

ಯಾವತ್ಪೂಜಾಂ ಕರಿಷ್ಯಾಮಿ ತಾವತ್ತ್ವಂ ಸನ್ನಿಧೌ ಭವ .. 2..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವತಾಮಾವಾಹಯಾಮಿ .

ಇತ್ಯಾವಾಹನಂ .. 1..”

“ತವೇಯಂ ಮಹಿಮಾಮೂರ್ತಿಸ್ತಸ್ಯಾಂ ತ್ವಾಂ ಸರ್ವಗ ಪ್ರಭೋ .

ಭಕ್ತಿನ್ನೇಹಸಮಾಕೃಷ್ಟದೀಪವತ್ಸಾ ಪಯಾಮ್ಯಹಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಇಹ ತಿಷ್ಠ .

ಇತಿ ಸ್ಥಾಪನಂ .. 2..

“ಅನನ್ಯಾ ತವ ದೇವೇಶ ಮೂರ್ತಿಶಕ್ತಿಯಂ ಪ್ರಭೋ .

ಸಾನ್ನಿಧ್ಯಂ ಕುರು ತಸ್ಯಾಂ ತ್ವಂ ಭಕ್ತಾನುಗ್ರಹತತ್ಪರ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಇಹ ಸನ್ನಿಧೇಹಿ .

ಇತಿ ಸನ್ನಿಧಾಪನಂ .. 3..

“ಆಜ್ಞಯಾ ತವ ದೇವೇಶ ಕೃಪಾಂಭೋಧೇ ಗುಣಾಂಬುಧೇ .

ಆತ್ಮಾನಂದೈಕತೃಪ್ತಂ ತ್ವಾಂ ನಿರುಣಧ್ಮಿ ಪಿತಗುರೋ ..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಇಹ ಸನ್ನಿರುಧ್ಯ .

ಇತಿ ಸನ್ನಿರೋಧನಂ .. 4..

“ಅಜ್ಞಾನಾದ್ಧರ್ಮನಸ್ತ್ವಾದ್ವಾ ವೈಕಲ್ಯಾತ್ಸಾಧನಸ್ಯ ಚ .

ಯದಪೂರ್ಣಂ ಭವೇತ್ಕೃತ್ಯಂ ತದಪ್ಯಭಿಮುಖೋ ಭವ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಇಹ ಸಮ್ಮುಖೋ ಭವ .

ಇತಿ ಸಮ್ಮುಖೀಕರಣಂ .. 5..

“ಅಭಕ್ತವಾಙ್ಮನಶ್ಚಕ್ಷುಃ ಶ್ರೋತ್ರದೂರಾತಿಗದ್ಯುತೇ .

ಸ್ವತೇಜಃಪಂಜರೇಣಾಶು ವೇಷ್ಟಿತೋ ಭವ ಸರ್ವತಃ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿದೇವ ಅವಗುಂಠಿಧೋ ಭವಃ .

ಇತ್ಯವಗುಂಠನಂ .. 6..

“ಯಸ್ಯ ದರ್ಶನಮಿಚ್ಛಂತಿ ದೇವಾಃ ಸ್ವಾಭೀಷ್ಟಸಿದ್ಧಯೇ .

ತಸ್ಮೈ ತೇ ಪರಮೇಶಾಯ ಸ್ವಾಗತಂ ಸ್ವಾಗತಂ ಚ ತೇ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಿಯೇ ನಮಃ ಸುಸ್ವಾಗತಂ ಸಮರ್ಪಯಾಮಿ .

ಇತಿ ಸುಸ್ವಾಗತಂ .. 7..

“ದೇವದೇವ ಮಹಾರಾಜಪ್ರಿಯೇಶ್ವರ ಪ್ರಜಾಪತೇ .  
 ಆಸನಂ ದಿವ್ಯಮೀಶಾನ ದಾಸ್ಯೇಹಂ ಪರಮೇಶ್ವರ .. 1..  
 ಅಪರಾಧೋ ಭವತ್ಯೇವ ಸೇವಕಸ್ಯ ಪದೇಪದೇ .  
 ಕೋಽಪರಃ ಸಹತಾಂ ಲೋಕೇ ಕೇವಲಂ ಸ್ವಾಮಿನಂ ವಿನಾ .. 2..”  
 ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
 ಆಸನಂ ಸಮರ್ಪಯಾಮಿ .  
 ಇತ್ಯಾಸನಂ .. 8..  
 ತತಃ ಪಾರ್ಥಯೇತ್ ..  
 ತತ್ರ ಮಂತ್ರಃ ..  
 “ಸ್ವಾಗತಂ ದೇವದೇವೇಶ ಮದ್ಭಾಗ್ಯಾತ್ತ್ವಮಿಹಾಗತಃ .  
 ಪ್ರಾಕೃತಂ ತ್ವಂ ಚ ದೃಷ್ಟ್ವಾ ಮಾಂ ಬಾಲವತ್ಪರಿಪಾಲಯ .. 1..”  
 ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
 ಪ್ರಾರ್ಥನಾಂ ಸಮರ್ಪಯಾಮಿ ನಮಸ್ಕರೋಮಿ .  
 ಇತಿ ಪ್ರಾರ್ಥನಾ .. 9..  
 ಅಥ ಪಾದ್ಯಾದಿಪೂಜಾಪ್ರಯೋಗಃ ..  
 “ಯದ್ಭಕ್ತಿಲೇಶಸಂಪರ್ಕಾತ್ಪರಮಾನಂದಸಂಭವಃ .  
 ತಸ್ಮೈ ತೇ ಚರಣಾಬ್ಜಾಯ ಪಾದ್ಯಂ ಶುದ್ಧಾಯ ಕಲ್ಪಯೇ .. 1..”  
 ಮೂಲಂ ಪಠಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
 ಪಾದ್ಯಂ ಸಮರ್ಪಯಾಮಿ .  
 ಇತಿ ಪಾದ್ಯಂ .. 10..  
 ತಾಪತ್ರಯಹರಂ ದಿವ್ಯಂ ಪರಮಾನಂದಲಕ್ಷಣಂ .  
 ತಾಪತ್ರಯವಿನಿರ್ಮುಕ್ತ ತವಾಘ್ಯಂ ಕಲ್ಪಯಾಮ್ಯಹಂ .. 1..”  
 ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
 ಇದಮಘ್ಯಂ ಸಮರ್ಪಯಾಮಿ .  
 ಇತ್ಯಘ್ಯಃ .. 11..  
 “ವೇದಾನಾಮಪಿ ದೇವಾಯ ವೇದಾನಾಂ ದೇವತಾತ್ಮನೇ .  
 ಆಚಾಮಂ ಕಲ್ಪಯಾಮೀಶ ಶುದ್ಧಾನಾಂ ಶುದ್ಧಿ ಹೇತವೇ .. 1..”  
 ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
 ಆಚಮನೀಯಂ ಸಮರ್ಪಯಾಮಿ .  
 ಇತ್ಯಾಚಮನಂ .. 12..  
 ಇತ್ಯಾಚಮನಂ ದತ್ತಾ ಮಧುಪರ್ಕಪಂಚಾಮೃತಸ್ನಾನಾದಿ ಚ ಸರ್ವದೇವೋಪಯೋಗಿಪದ್ಧತಿ  
 ಕುರ್ಯಾತ್ ..



ಅಶಕ್ತಶ್ಚೇಜ್ಜಲಸ್ನಾನಂ ಮಧುಸ್ನಾನಂ ಶುದ್ಧೋದಕಸ್ನಾನಂ ಚ ಕುರ್ಯಾತ್ ..  
ತದ್ಯಥಾ ..

“ಗಂಗಾಸರಸ್ವತೀರೇವಾಪಯೋಷ್ಣೀ ನರ್ಮದಾಜಲೈಃ .

ಸ್ನಾಪಿತೋಽಸಿ ಮಯಾ ದೇವ ತಥಾ ಶಾಂತಿಂ ಕುರುಷ್ವಮೇ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಜಲಸ್ನಾನಂ ಸಮರ್ಪಯಾಮಿ .

ಇತಿ ಜಲಸ್ನಾನಂ .. 13..

“ತರುಣಪುಷ್ಪಸದ್ಭೂತಂ ಸುಸ್ವಾದು ಮಧುರಂ ಮಧು .

ತೇಜಃ ಪುಷ್ಪಿಕರಂ ದಿವ್ಯಂ ಸ್ನಾನಾರ್ಥಂ ಪ್ರತಿ ಗೃಹ್ಯತಾಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಮಧುಸ್ನಾನಂ ಸಮರ್ಪಯಾಮಿ .. 14..

“ಗಂಗಾಸರಸ್ವತೀರೇವಾಪಯೋಷ್ಣೀ ನರ್ಮದಾಜಲೈಃ .

ಸ್ನಾಪಿತೋಽಸಿ ಮಯಾ ದೇವ ತಥಾ ಶಾಂತಿಂ ಕುರುಷ್ವಮೇ .. 1..”

ಮೂಲಂ ಪಠಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಶುದ್ಧೋದಕಸ್ನಾನಂ ಸಮರ್ಪಯಾಮಿ .

ಇತಿ ಶುದ್ಧೋದಕಸ್ನಾನಂ .. 15..

ಏವಂ ಸ್ನಾನಂ ಸಮರ್ಪಯಾಚಮನಂ ದದ್ಯಾತ್ ..

ತತಃ .

“ಸರ್ವಭೂಷಾದಿಕೇಸಾಮ್ಯೇ ಲೋಕಲಜ್ಜಾನಿವಾರಣೇ .

ಮಯೈವಾಪಾದಿತೇ ತುಭ್ಯಂ ವಾಸಸೀ ಪ್ರತಿಗೃಹ್ಯತಾಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ರಕ್ತವಸ್ತ್ರಂ ಸಮರ್ಪಯಾಮಿ .

ಇತಿ ರಕ್ತವಸ್ತ್ರಂ .. 16..

“ನವಭಿಸ್ತಂತುಭಿಯುಕ್ತಂ ತ್ರಿಗುಣಂ ದೇವತಾಮಯಂ .

ಉಪವೀತಂ ಚೋತ್ತರೀಯಂ ಗೃಹಾಣ ಪರಮೇಶ್ವರ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಯಜ್ಞೋಪವೀತಂ ಸಮರ್ಪಯಾಮಿ .

ಇತಿ ಯಜ್ಞೋಪವೀತಂ .. 17..

“ಶ್ರೀಖಂಡಂ ಚಂದನಂ ದಿವ್ಯಂ ಗಂಧಾಡ್ಯಂ ಸುಮನೋಹರಂ .

ವಿಲೇಪನಂ ಸುರಶ್ರೇಷ್ಠ ಚಂದನಂ ಪ್ರತಿಗೃಹ್ಯತಾಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ಗಂಧಂ  
ಸಮರ್ಪಯಾಮಿ ..

ಅಂಗುಷ್ಠೌ ಕನಿಷ್ಠಾಮೂಲಲಗ್ನೌ ಗಂಧಮುದ್ರಾ .

ಇತಿ ಗಂಧಂ .. 18..

“ಅಕ್ಷತಾಶ್ಚ ಸುರಶ್ರೇಷ್ಠ ಕುಂಕುಮಾಕ್ಷಾಃ ಸುಶೋಭಿತಾಃ .

ಮಯಾ ನಿವೇದಿತಾ ಭಕ್ತ್ಯಾ ಗೃಹಾಣ ಪರಮೇಶ್ವರ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಅಕ್ಷತಾನ್ಸಮರ್ಪಯಾಮಿ .

ಸರ್ವಾಂಗುಲೀಭಿದ್ರವ್ಯಾತ್ .

ಇತ್ಯಕ್ಷತಾಂ .. 19..

“ಮಾಲ್ಯಾದೀನಿ ಸುಗಂಧೀನಿ ಮಾಲತ್ಯಾದೀನಿ ವೈ ಪ್ರಭೋ .

ಮಯಾನೀತಾನಿ ಪುಷ್ಪಾಣಿ ಗೃಹಾಣ ಪರಮೇಶ್ವರ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ರಕ್ತಪುಷ್ಪಂ ಸಮರ್ಪಯಾಮಿ ..

ತರ್ಜನ್ಯಾವಂಗುಷ್ಠಮೂಲಮಗ್ನೇ ಪುಷ್ಪಮುದ್ರಾ .

ಇತಿ ಪುಷ್ಪಂ 8.. 20..

ಏವಂ ಪುಷ್ಪಾಂತಂ ಪೂಜಯಿತ್ವಾ ಪ್ರಯೋಗೋಕ್ತಾವರಣಪೂಜಾಂ ಚ ಕೃತ್ವಾ  
ಧೂಪಾದಿಪೂಜನಂ ಕುರ್ಯಾತ್ ..

..

ಅಥ ಧೂಪಾದಿಪೂಜಾಪ್ರಯೋಗಃ ..

ಫಡಿತಿ ಧೂಪಪಾತ್ರಂ ಸಂಪ್ರೋಕ್ಷ್ಯ ನಮ ಇತಿ ಗಂಧಪುಷ್ಪಾಭ್ಯಾಂ ಸಂಪೂಜ್ಯ  
ಪುರತೋ

ನಿಧಾಯ ರಂ ಇತಿ ವಕ್ಷಿಬೀಜೇನ ಉಪರಿ ಅಗ್ನಿಂ ಸಂಸ್ಥಾಪ್ಯ ತದುಪರಿ ದಶಾಂಗಂ  
ದತ್ತಾ ಘಂಟಾಂ ಚ ನಾದಯನ್ ..

“ವನಸ್ಪತಿಸೋದ್ಭೂತೋ ಗಂಧಾಡ್ಯೋ ಗಂಧ ಉತ್ತಮಃ .

ಆಘ್ರೇಯಃ ಸರ್ವದೇವಾನಾಂ ಧೂಪೋಽಯಂ ಪ್ರತಿಗೃಹ್ಯತಾಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ಧೂಪಂ  
ಸಮರ್ಪಯಾಮಿ ..

ಇತಿ ಪಠಿತ್ವಾ ದೇವಸ್ಯ ವಾಮಭಾಗೇ ಧೂಪಪಾತ್ರಂ ಸಂಸ್ಥಾಪ್ಯ

ತರ್ಜನೀಮೂಲಯೋರಂಗುಷ್ಠಯೋಗೋ ಧೂಪಮುದ್ರಾ ತಾಂ ಪ್ರದರ್ಶಯೇತ್ .

ಇತಿ ಧೂಪಂ .. 21..

ತತೋ ದೀಪಪಾತ್ರಂ ಗೋಘೃತೇನಾಪೂರ್ಯ ವರ್ಣಾಕ್ಷರತಂತುಭಿರ್ವಾರ್ತಿಂ  
ನಿಕ್ಷಿಪ್ಯ

ಪ್ರಣವೇನ ಪ್ರಜ್ವಲ್ಯ ಘಂಟಾಂ ವಾದಯನ್ ಮಂತ್ರಂ ಪಠೇತ್ ..

“ಸುಪ್ರಕಾಶೋ ಮಹಾದೀಪಃ ಸರ್ವತಸ್ತಮಿರಾಪಹಃ .

ಸಬಾಹ್ಯಾಭ್ಯಂತರಂ ಜ್ಯೋತಿರ್ದೀಪೋಯಂ ಪ್ರತಿಗಹ್ಯತಾಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ದೀಪಂ ಸಮರ್ಪಯಾಮಿ ..

ಇತಿ ಪಠಿತ್ವಾ ದೇವಸ್ಯ ದಕ್ಷಿಣಭಾಗೇ ನಿಧಾಯ ಮಧ್ಯಮೇ ಅಂಗುಷ್ಠಲಗ್ನೇ ದೀಪಮುದ್ರಾ ತಾಂ ಪ್ರದರ್ಶಯೇತ್ .

ಇತಿ ದೀಪಂ .. 22..

ಅಥ ನೈವೇದ್ಯಂ ..

ದೇವಸ್ಯಾಗ್ರೇ ಜಲೇನ ಚತುರಸ್ರಂ ಮಂಡಲಂ ಕೃತ್ವಾ ಸ್ವರ್ಣಾದಿನಿರ್ಮಿತಂ

ಭೋಜನಪಾತ್ರಂ ಸಂಸ್ಥಾಪ್ಯ ತನ್ಮಧ್ಯೇ ಮೋದಕಂ ಗುಡಮಿಶ್ರಿತಪಾಯಸಂ ವಾ

ನಿಧಾಯ ಓಂ ಯ ಇತಿ ವಾಯು ಬೀಜೇನ ದ್ವಾದಶವಾರಾಭಿಮಂತ್ರಿತಾಽರ್ಘಜಲೇನ

ಸಂಪ್ರೋಕ್ಷ್ಯ ಮೂಲೇನ ಸಂವೀಕ್ಷ್ಯ ಅಧೋಮುಖದಕ್ಷಿಣಹಸ್ತೋಪರಿ ತದ್ಭ್ರಂಶಂ

ವಾಮಂ ನೈವೇದ್ಯೇನಾಚ್ಛಾದ್ಯ ಓಂ ಯ ಇತಿ ವಾಯುಬೀಜಂ ಷೋಡಶಧಾ ಸಂಜಪ್ಯ

ವಾಯುನಾ ತದ್ಗತದೋಷಾನ್ ಸಂಶೋಷ್ಯ ದಕ್ಷಿಣಕರತಲೇ ಓಂ ರೆ ಇತ್ಯಗ್ನಿಬೀಜಂ

ವಿಚಿಂತ್ಯ ತತ್ಪೃಷ್ಠಲಗ್ನಂ ವಾಮಕರತಲಂ ಕೃತ್ವಾ ನೈವೇದ್ಯಂ ಪ್ರದರ್ಶ್ಯ

ಓಂ ರೆ ಇತಿ ವಕ್ಷಿಬೀಜೇನ ಷೋಡಶವಾರಂ ಸಂಜಪ್ಯ ತದುತ್ಪನ್ನಾಗ್ನಿನಾ ತದ್ದೋಷಂ

ದಗ್ಧ್ವಾ ವಾಮಕರತಲೇ ಓಂ ವೆ ಇತಿ ಅಮೃತಬೀಜಂ ವಿಚಿಂತ್ಯ ತತ್ಪೃಷ್ಠಲಗ್ನೇ

ದಕ್ಷಿಣಕರತಲಂ ಕೃತ್ವಾ ನೈವೇದ್ಯಂ ಪ್ರದರ್ಶ್ಯ ..

ಪುನಃ ಓಂ ವೆ ಇತಿ ಸುಧಾಬೀಜಂ ಷೋಡಶವಾರಂ ಜಪಿತ್ವಾ ತದುತ್ಥಾಮೃತಧಾರಯಾ

ಪ್ಲಾವಿತಂ ವಿಭಾವ್ಯ ಮೂಲಮಂತ್ರೇಣ ಪ್ರೋಕ್ಷ್ಯ ಧೇನುಮುದ್ರಾಂ ಪ್ರದರ್ಶ್ಯ

ಮೂಲೇನಾಷ್ಟಧಾಭಿಮಂತ್ರೈ ಗಂಧಪುಷ್ಪಾಭ್ಯಾಂ ಸಂಪೂಜ್ಯ ವಾಮಾಂಗುಷ್ಠೇನ

ನೈವೇದ್ಯಪಾತ್ರಂ ಸ್ಪೃಷ್ಟ್ವಾ ದಕ್ಷಿಣಕರೇಣ ಜಲಂ ಗೃಹೀತ್ವಾ -

“ಸತ್ಪಾತ್ರಸಿದ್ಧಿಂ ಸುಹವಿರ್ವಿಧಾನೇಕಭಕ್ಷಣಂ .

ನಿವೇದಯಾಮಿ ದೇವೇಶ ಸಾನುಗಾಯ ಗೃಹಾಣ ತತ್ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃ ಸ್ವಃ ಸಂಗಾಯ ಸಪರಿವಾರಾಯ

ಶ್ರೀಮದುಚ್ಚಿಷ್ಟಗಣಪತಯೇ ನಮಃ ನೈವೇದ್ಯಂ ಸಮರ್ಪಯಾಮಿ ಇತಿ

ಜಲಮುತ್ಸೃಜ್ಯ

ಅನಾಮಾಮೂಲಯೋರಂಗುಷ್ಠಯೋಗೇ ನೈವೇದ್ಯಮುದ್ರಾ ತಾಂ ಪ್ರದರ್ಶಯೇತ್

.

ಇತಿ ನೈವೇದ್ಯಂ .. 23..

ಅಥಾಂತಃಪಟಂ ..

“ಬ್ರಹ್ಮೇಶಾದ್ಯೈಃ ಸರಸಮಭಿತಃ ಸೋಪವಿಷ್ಟೈಃ ಸಮಂತಾಚ್ಚಿಂಜದ್ವಾಲವ್ಯಜನೈಕರೈವೀಜ್ಯವ  
ಸಖೀಭಿಃ .

ನರ್ಮಕ್ರೀಡಾಪ್ರಹಸನಪರಾನ್ವಂಕ್ತಿಭೋಕ್ತೃನ್ವಸನ್ವೈ ಭುಕ್ತೇ ಪಾತ್ರೇ ಕನಕಘಟಿತೇ  
ಷಡ್ನಾಂಭ್ರೀಗಣೇಶಃ .. 1..

ಶಾಲೀಭಕ್ತಂ ಸುಪಕ್ವಂ ಶಿಶಿರಕರಸಿತಂ ಪಾಯಸಾಪೂಪಸೂಪಂ ಲೇಹ್ಯಂ ಪೇಯಂ  
ಚ ಚೋಷ್ಯಂ ಸಿತಮಮೃತಫಲಂ ಫಾರಿಕಾದ್ಯಂ ಸುಖಾದ್ಯಂ .

ಆಜ್ಯಂ ಪ್ರಾಜ್ಯಂ ಸಮೋಜ್ಯಂ ನಯನರುಚಿಕರಂ ರಾಜಿಕೈಲಾಮರೀಚಸ್ವಾದೀಯಃ  
ಶಾಕರಾಜೀಪರಿಕರಮಮೃತಾಹಾರಜೋಷಂ ಜುಷಸ್ವ .. 2..” ಇತ್ಯಂತಃಪಟಂ .

.. 24..

“ನಮಸ್ತೇ ದೇವದೇವೇಶ ಸರ್ವತೃಪ್ತಿಕರಂ ಪರಂ .

ಅಖಂಡಾನಂದಸಂಪೂರ್ಣ ಗೃಹಾಣ ಜಲಮುತ್ತಮಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ ಭುವಃ ಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಜಲಂ ಸಮರ್ಪಯಾಮಿ .

ಇತಿ ಜಲಂ .. 25..

ಪುನರ್ಗಂಡೂಷಾರ್ಥಂ ಜಲಂ ದತ್ವಾ ಮೂಲೇನ ಶುದ್ಧಾಚಮನಂ ಚ ದದ್ಯಾತ್ ..

ಅಥ ತಾಂಬೂಲಂ ..

“ಪೂಗೀಫಲಂ ಮಹದ್ಧಿವ್ಯಂ ನಾಗವಲ್ಲಿದಲೈರ್ಯುತಂ .

ಏಲಾಚೂರ್ಣಾದಿಭಿಯುಕ್ತಂ ತಾಂಬೂಲಂ ಪ್ರತಿಗೃಹ್ಯತಾಂ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ತಾಂಬೂಲಂ ಸಮರ್ಪಯಾಮಿ .

ಇತಿ ತಾಂಬೂಲಂ .. 26..

ಅಥ ಫಲಂ ..

“ಇದಂ ಫಲಂ ಮಯಾ ದೇವ ಸ್ಥಾಪಿತಂ ಪುರತಸ್ತ್ವೈ .

ತೇನ ಮೇ ಸಫಲಾವಾಪ್ತಿರ್ಭವೇಜ್ಜನ್ಮಾನಿ ಜನ್ಮಾನಿ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ ಫಲಂ  
ಸಮರ್ಪಯಾಮಿ .

ಇತಿ ಫಲಂ .. 27..

ಶಕ್ಶಬ್ದೇತ್ ಕ್ಷೇತ್ರಾದಿದಕ್ಷಿಣಾಪರ್ಯಂತಂ ಸರ್ವದೇವೋಪಯೋಗಿಪದ್ಧತಿಮಾರ್ಗೇಣ  
ದತ್ವಾ ಆರಾತ್ರಿಕಂ ಕುರ್ಯಾತ್ ..

ಅಥ ಕರ್ಪೂರರಾತ್ರಿಕಂ ..

“ಕದಲೀಗರ್ಭಸಂಭೂತಂ ಕರ್ಪೂರಂ ಚ ಪ್ರದೀಪಿತಂ .

ಆರಾತ್ರಿಕಮಹಂ ಕುರ್ವೇ ಪಶ್ಯ ಮೇ ವರದೋ ಭವ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಕರ್ಪೂರಾರಾತ್ರಿಕಂ ಸಮರ್ಪಯಾಮಿ .

ಇತಿ ಪಠಿತ್ವಾ ಮೂಲೇನ ದೇವೋಪರಿ ನೇತ್ರಾದಿಪಾದಪರ್ಯಂತಂ ನವವಾರಂ  
ತ್ರಿವಾರಂ ವಾ ಭ್ರಾಮಯೇತ್ ಘಂಟಾಂ ಚ ನಾದಯೇತ್ .

ಇತಿ ಕರ್ಪೂರಾರಾತ್ರಿಕಂ .. 28..

ಅಥ ಪ್ರದಕ್ಷಿಣಾ ..

“ಯಾನಿ ಕಾನಿ ಚ ಪಾಪಾನಿ ಜನ್ಮಾಂತರಕೃತಾನಿ ವೈ .

ತಾನಿ ಸರ್ವಾಣಿ ನಶ್ಯಂತು ಪ್ರದಕ್ಷಿಣಪದೇಪದೇ .. 1..” ಇತಿ ಮಂತ್ರೇಣ ತಿಸ್ರಃ  
ಪ್ರದಕ್ಷಿಣಾ ದದ್ಯಾತ್ ..

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಪ್ರದಕ್ಷಿಣಾಂ ಸಮರ್ಪಯಾಮಿ .

ಇತಿ ಪ್ರದಕ್ಷಿಣಾ .. 29..

ಅಥ ಪುಷ್ಪಾಂಜಲಿಃ ..

“ನಾನಾಸುಗಂಧಪುಷ್ಪಾಣಿ ಯಥಾಕಾಲೋದ್ಭವಾನಿ ಚ .

ಪುಷ್ಪಾಂಜಲಿಂ ಮಯಾ ದತ್ತಂ ಗೃಹಾಣ ಪರಮೇಶ್ವರ್ .. 1..”

ಮೂಲಂ ಪಠಿತ್ವಾ ಓಂ ಭೂರ್ಭುವಃಸ್ವಃ ಶ್ರೀಮದುಚ್ಚಿಷ್ಟಗಣಪತಯೇ ನಮಃ  
ಪುಷ್ಪಾಂಜಲಿಂ ಸಮರ್ಪಯಾಮಿ .

ಇತಿ ಪುಷ್ಪಾಂಜಲಿಃ .. 30..

ಅಥ ಸಾಷ್ಟಾಂಗಪ್ರಣಾಮಃ .

“ಪ್ರಪನ್ನಂ ಪಾಹಿ ಮಾಮೀಶ ಭೀತಂ ಮೃತ್ಯುಗ್ರಹಣವಾರ್ತ ..” ಇತಿ ವದನ್  
ಸಾಷ್ಟಾಂಗಪ್ರಣಾಮೇ ನಾಮ ನಿವೇದಯೇತ್ .. 31..

ತತ್ಪು ತಿಪಾರೇಣ ದೇವಂ ಸ್ತುತ್ವಾ ಬದ್ಧಾಂಜಲಿಪೂರ್ವಕಂ ಕ್ಷಮಾಪಯೇತ್ ..

“ಜ್ಞಾನತೋಽಜ್ಞಾನತೋ ವಾಥ ಯನ್ಮಯಾ ಕ್ರಿಯತೇಽಶಿವಂ .

ಮಮ ಕೃತ್ಯಮಿದಂ ಸರ್ವಮಿತಿ ದೇವ ಕ್ಷಮಸ್ವಮೇ .. 1..” ಅಪರಾಧಸಹಸ್ರಾಣಿ  
ಕ್ರಿಯಂತೇಽಹನಿಶಂ ಮಯಾ .

ದಾಸೋಹಮಿತಿ ಮಾಂ ಮತ್ಪ್ತ್ವಾ ಕ್ಷಮಸ್ವ ಪರಮೇಶ್ವರ .. 2..

ಅಪರಾಧೋ ಭವತ್ಯೇವ ಸೇವಕಸ್ಯ ಪದೇಪದೇ .

ಕೋಽಪರಃ ಸಹತಾಂ ಲೋಕೇ ಕೇವಲಂ ಸ್ವಾಮಿನಂ ವಿನಾ .. 3..

ಭೂಮೌಸ್ವಲಿತಪಾದಾನಾಂ ಭೂಮಿರೇವಾವಲಂಬನಂ .

ತ್ವಯಿ ಜಾತಾ ಪರಾಧಾನಾಂ ತ್ವಮೇವ ಶರಣಂ ಶಿವ .. 4..” ಇತಿ ಬದ್ಧಾಂಜಲಿ  
ಪೂರ್ವಕಂ ಕ್ಷಮಾಪನಂ ..32..

ಅಥ ಪ್ರಾರ್ಥನಾ “ಯದುಕ್ತಂ ಯದಿ ಭಾವೇನ ಪತ್ರಂ ಪುಷ್ಪಂ ಫಲಂ ಜಲಂ .  
ನಿವೇದಿತಂ ಚ ನೈವೇದ್ಯಂ ಗೃಹಾಣ ತ್ವನುಕಂಪಯಾ .. 1..” ಇತಿ ಪ್ರಾರ್ಥ್ಯ ದೇವಸ್ಯ  
ದಕ್ಷಿಣಕರೇ ಕಿಂಚಿಜ್ಜಲಂ ದದ್ಯಾತ್ .

ಇತಿ ಪ್ರಾರ್ಥನಾ .. 33..

ತತಃ ಪಶ್ಚಾತ್ತರ್ವದೇವೋಪಯೋಗಿಪದ್ಧತಿಮಾರ್ಗೇಣ ಮಾಲಾಯಾಃ ಸಂಸ್ಕಾರಾನ್  
ಕುರ್ಯಾತ್ ..

ಅಶಕ್ತಶ್ಚೇತ್ಸಾಧಾರಣಸಂಸ್ಕಾರಂ ಕುರ್ಯಾತ್ ..

ತಥಾ ಚ ಜಪಮಾಲಾಮಾನೀಯ ಕ್ಷಚಿತ್ಪಾತ್ರೇ ವಾಮಹಸ್ತೇನಾಚ್ಛಾದ್ಯ  
ಮೂಲೇನಾಘೋರದಕೇನಾಭ್ಯುಕ್ಷ್ಯ

“ಓಂ ಮಾಲೇಮಾಲೇ ಮಹಾಮಾಯೇ ಸರ್ವಶಕ್ತಿ ಸ್ವರೂಪಿಣಿ .

ಚತುರ್ವರ್ಗಸ್ತ್ವಯಿ ನೃಸ್ತಸ್ತಸ್ಮಾತ್ತ್ವಂ ಸಿದ್ಧಿದಾ ಭವ .. 1..”

ಇತ್ಯನೇನ ಗ ನ್ಧ ಪುಷ್ಪಾಭ್ಯಾಂ ಸಂಪೂಜ್ಯ ತತೋ ದೇವತಾನಿವೇದಿತಮೋದಕಂ  
ತಾಂಬೂಲಂ

ವಾ ಸ್ವಯಂ ಭುಕ್ತಾ ಪುನಃ “ಅವಿಘ್ನಂ ಕುರು ಮಾಲೇ ತ್ವಂ ಸರ್ವಕಾರ್ಯೇಷು  
ಸರ್ವದಾ ..”

ಇತಿ ಮಂತ್ರೇಣ ದಕ್ಷಿಣಹಸ್ತೇ ಮಾಲಾಮಾದಾಯ ಹೃದಯೇ ಧಾರಯನ್  
ಸ್ತೇಷ್ಟದೇವತಾಂ

ಧ್ಯಾತ್ವಾ ಮಧ್ಯಮಾಂಗುಲಿಮಧ್ಯಪರ್ವಾಣಿ ಸಂಸ್ಥಾಪ್ಯ ಜ್ಯೇಷ್ಠಾಗ್ರೇಣ ಭ್ರಾಮಯಿತ್ವಾ  
ಏಕಾಗ್ರಚಿತ್ತೋ ಮಂತ್ರಾರ್ಥಂ ಸ್ಮರನ್ ಯಥಾಶಕ್ತಿ ಮೂಲಮಂತ್ರಂ ಜಪೇತ್ ..

ಜಪಾಂತೇ - “ಓಂ ತ್ವಂ ಮಾಲೇ ಸರ್ವದೇವಾನಾಂ ಪ್ರೀತಿದಾ ಶುಭದಾ ಮಮ .

ಶುಭಂ ಕುರುಷ್ವ ಮೇ ಭದ್ರೇ ಯಶೋ ವೀರ್ಯಂ ಚ ದೇಹಿ ಮೇ .. 1..”

ಓಂ ಕ್ರೀ ಸಿದ್ಧೈ ನಮಃ ..

ಇತಿ ಮಾಲಾಂ ಶಿರಸಿ ನಿಧಾಯ ಗೋಮುಖೀಂ ರಹಸಿ ಸ್ಥಾಪಯೇತ್ ..

ನಾಶುಚಿಃ ಸ್ಪರ್ಶಯೇತ್ .

ನಾನ್ಯಸ್ತ್ರೈ ದದ್ಯಾತ್ .

ಅಶುಚಿಸ್ಥಾನೇ ನ ನಿಧಾಪಯೇತ್ .

ಸ್ವಯೋನಿದ್ಗಾಪ್ತಾಂ ಕುರ್ಯಾತ್ .

ತತಃ ಕವಚಸ್ತೋತ್ರಸಹಸ್ರನಾಮಾದಿಕಂ ಪಠಿತ್ವಾ ಪುನಃ ಮೂಲಮಂತ್ರಸ್ಯ ಋಷ್ಯಾದಿ  
ನ್ಯಾಸಂ ಕರನ್ಯಾಸಂ ಹೃದಯಾದಿಷಡಂಗನ್ಯಾಸಂ ಚ ಕೃತ್ವಾ ಪಂಚೋಪಚಾರೈಃ

ಸಂಪೂಜ್ಯ ಪುಷ್ಪಾಂಜಲಿಂ ದದ್ಯಾತ್ .

ತತಃ ಅಘೋರದಕೇನ ಚುಲುಕಮಾದಾಯ -

“ಓಂ ಗುಹ್ಯಾತಿಗುಹ್ಯಗೋಪ್ತಾ ತ್ವಂ ಗೃಹಾಣಾಸ್ತು ತ್ವಂ ಜಪಂ .

ಸಿದ್ಧಿಭವತು ಮೇ ದೇವ ತ್ವತ್ಪ್ರಸಾದಾತ್ತ್ವಸಿ ಸ್ಥಿಧಿಃ .. 1..”

ಓಂ ಇತಃ ಪೂರ್ವಂ ಪ್ರಾಣಬುದ್ಧಿದೇಹಧರ್ಮಾಧಿಕಾರತೋ

ಜಾಗ್ರತ್ಸ್ವಪ್ನಸುಷುಪ್ತಿತುರ್ಯಾವಸ್ಥಾಸು ಮನಸಾ ವಾಚಾ ಕರ್ಮಣಾ ಹಸ್ತಾಭ್ಯಾಂ

ಪದ್ಭ್ಯಾ ಮುದರೇಣ ಶಿಶ್ನಾ ಯತ್ಸ್ಮೃತಂ ಯದುಕ್ತಂ ಯತ್ಕೃತಂ ತತ್ಸರ್ವಂ

ಬ್ರಹ್ಮಾರ್ಪಣಂ ಭವತು ಸ್ವಾಹಾ ..

ಮಾಂ ಮದೀಯಂ ಚ ಸಕಲಂ ಶ್ರೀಮದುಚ್ಚಿಷ್ಟಗಣಪತಿದೇವತಾಯೈ ಸಮರ್ಪಯಾಮಿ  
ನಮಃ ..

ಓಂ ತತ್ಸದಿತಿ ಬ್ರಹ್ಮಾರ್ಪಣಂ ಭವತು ..

ಇತಿ ದೇವದಕ್ಷಿಣಕರೇ ಜಪಸಮರ್ಪಣ ಜಲಂ ದತ್ತ್ವಾ ಕೃತಾಂಜಲಿಪೂರ್ವಕಂ

ಕ್ಷಮಾಪನಂ ಕುರ್ಯಾತ್ ..

ಅಥ ಕ್ಷಮಾಪನಂ ..

“ ಆವಾಹನಂ ನ ಜಾನಾಮಿ ನ ಜಾನಾಮಿ ವಿಸರ್ಜನಂ .

ಪೂಜಾಭಾಗಂ ನ ಜಾನಾಮಿ ತ್ವಂ ಗತಿಃ ಪರಮೇಶ್ವರ .. 1..

ಕರ್ಮಣಾ ಮನಸಾ ವಾಚಾ ತ್ವತ್ತೋ ನಾನ್ಯಾ ಗತಿರ್ಮಮ .

ಅಂತಶ್ಚರಸಿ ಭೂತಾನಾಮಿಷ್ಟಸ್ತ್ವಂ ಪರಮೇಶ್ವರ .. 2..

ಅನ್ಯಥಾ ಶರಣಂ ನಾಸ್ತಿ ತ್ವಮೇವ ಶರಣಂ ಮಮ .

ತಸ್ಮಾತ್ಕಾರುಣ್ಯಭಾವೇನ ರಕ್ಷಸ್ವ ಪರಮೇಶ್ವರ .. 3..

ಶತಯೋನಿ ಸಹಸ್ರಾಣಾಂ ಸಹಸ್ರೇಷು ವ್ರಜಾಮ್ಯಹಂ .

ತೇಷು ಚೇಷ್ಟಾಚಲಾ ಭಕ್ತಿರಜ್ಯುತಾಸ್ತು ಸದಾ ತ್ವಯಿ .. 4..

ಗತಂ ಪಾಪಂ ಗತಂ ದುಃಖಂ ಗತಂ ದಾರಿದ್ರ್ಯಮೇವ ಚ .

ಆಗತಾ ಸುಖಸಂಪತ್ತಿಃ ಪುಣ್ಯಾಚ್ಚ ತವ ದರ್ಶನಾತ್ .. 5..

ಮಂತ್ರಹೀನಂ ಕ್ರಿಯಾಹೀನಂ ಭಕ್ತಿಹೀನಂ ಸುರೇಶ್ವರ .

ಯತ್ಪೂಜಿತಂ ಮಯಾ ದೇವ ಪರಿಪೂರ್ಣಂ ತದಸ್ತು ಮೇ .. 6..

ಯದಕ್ಷರಪದಭ್ರಷ್ಟಂ ಮಾತ್ರಾಹೀನಂ ಚ ಯದ್ಭವೇತ್ .

ತತ್ಸರ್ವಂ ಕ್ಷಮ್ಯ ತಾಂ ದೇವ ಪ್ರಸೀದ ಪರಮೇಶ್ವರ .. 7..

ದೇವೋ ದಾತಾ ಚ ಭೋಕ್ತಾ ಚ ದೇವರೂಪಮಿದಂ ಜಗತ್ .

ದೇವಂ ಜಪತಿ ಸರ್ವತ್ರಯೋ ದೇವಃ ಸೋಹಮೇವ ಹಿ .. 8..

ಕ್ಷಮಸ್ವ ದೇವದೇವೇಶ ಕ್ಷಮ್ಯತೇ ಭುವನೇಶ್ವರ .

ತವ ಪಾದಾಂಬುಜೇ ನಿತ್ಯಂ ನಿಶ್ಚಲಾ ಭಕ್ತಿರಸ್ತು ಮೇ” .. 9..

ಇತಿ ಕೃತಾಂಜಲಿಃ ಪ್ರಾರ್ಥಯಿತ್ವಾ ತತಃ ಶಂಖಮುದ್ಧೃತ್ಯ ದೇವೋಪರಿ ಭ್ರಾಮಯಿತ್ವಾ

..

“ಸಾಧು ವಾಸಾಧು ವಾ ಕರ್ಮ ಯದ್ಯದಾಚರಿತಂ ಮಯಾ .  
ತತ್ಸರ್ವಂ ಕೃಪಯಾ ದೇವ ಗೃಹಾಣಾರಾಧನಂ ಮಮ” .. 1..  
ಇತ್ಯುಚ್ಚರಂದೇವಸ್ಯ ದಕ್ಷಿಣಹಸ್ತೇ ಕಿಂಚಿಜ್ಜಲಂ ದತ್ವಾ ಪ್ರಾಗ್ವದಘ್ಯಂ  
ದೇವಶಿರಸಿ ದತ್ವಾ ಶಂಖಂ ಯಥಾಸ್ಥಾನೇ ನಿವೇಶ್ಯ ಮುಲೇನ  
ದೇವೋಚ್ಚಿಷ್ಟನೈವೇದ್ಯಾದಿಕಂ ಶಿರಸಿ ಧೃತ್ವಾ ದೇವಭಕ್ತೇಷು ವಿಭಜ್ಯ  
ಸ್ವಯಂ ಭುಕ್ತಾ ಬಲೀತ್ಯಾದಿಕಂ ಗತಸಾರನೈವೇದ್ಯಂ ಚ ತದುಚ್ಚಿಷ್ಟಭೋಜಿನೇ  
ಇತಿ ನಿವೇದಯೇತ್ ..

ಅಥ ವಿಸರ್ಜನಂ ..

“ಗಚ್ಚಗಚ್ಚ ಪರಸ್ಥಾನೇ ಸ್ವಸ್ಥಾನೇ ಪರಮೇಶ್ವರ .  
ಯಂ ಹಿ ಬ್ರಹ್ಮಾದಯೋ ದೇವಾ ನ ವಿದುಃಪರಮಂ ಪದಂ” .. 1..  
ಇತ್ಯಕ್ಷತಾನ್ನಿಕ್ಷಿಪ್ಯ ದೇವಂಸ್ವಹೃದಯಮಧ್ಯೇ ಸ್ಥಾಪಯೇತ್ ..  
ತದ್ಯಥಾ -

“ತಿಷ್ಠ ತಿಷ್ಠ ಪರಸ್ಥಾನೇ ಸ್ವಸ್ಥಾನೇ ಪರಮೇಶ್ವರ .  
ಯತ್ರ ಬ್ರಹ್ಮಾದಯೋದೇವಾಃ ಸರ್ವೇ ತಿಷ್ಠಂತಿ ಮೇ ಹೃದಿ” .. 1..  
ಇತಿ ದೇವಂ ಹೃದಯೇ ಸಂಸ್ಥಾಪ್ಯ ಮಾನಸೋಪಚಾರೈಃ ಸಂಪೂಜ್ಯ ಸ್ವಾತ್ಮಾನಂ  
ದೇವರೂಪಂ ಭಾವಯನ್ ಯಥಾಸುಖಂ ವಿಹರೇತ್ ..  
ಅಯಂ ಸರ್ವಗಣಪತಿಪೂಜಾಕ್ರಮಃ ಸಾಧಾರಣಃ ..  
ಇತಿ ಶ್ರೀಮದುಚ್ಚಿಷ್ಟಗಣಪತ್ಯುಪಾಸನಾಪಂಚರತ್ನೇ  
ಶ್ರೀಮದುಚ್ಚಿಷ್ಟಗಣಪತಿಪೂಜಾಪದ್ಧತಿ ನಿರೂಪಣಂ ನಾಮ (ಪಂಚಾಂಗೇ) ದ್ವಿತೀಯ  
ರತ್ನಂ .. 2..

ಇತಿ ಉಚ್ಚಿಷ್ಟಗಣಪತಿಪೂಜಾಪದ್ಧತಿಃ ಸಮಾಪ್ತಾ .

Encoded and proofread by Krishna Vallapareddy

---

Uchchishtaganapati Puja Paddhati

pdf was typeset on December 3, 2021

---

Please send corrections to [sanskrit@cheerful.com](mailto:sanskrit@cheerful.com)

